

रामप्रसाद परिडवाल बने प्रदेशाध्यक्ष कार्यकर्ताओं में खुशी की लहर, जमकर की आतिशबाजी, जताया आभार

बढ़ता राजस्थान

निवाई (का.स.)। कांग्रेस प्रियंका संगठन गांधी ऑल इंडिया के राष्ट्रीय अध्यक्ष कमलजीत सिंह एवं राष्ट्रीय सचिव सतपाल सिंह ने कार्यकारिणी का विस्तार करते हुए पूर्व विधायक प्रशांत बैरवा की अभिशंषा पर संगठन में रामप्रसाद परिडवाल निवासी निवाई को प्रदेशाध्यक्ष के पद पर मनोनीत किया है। जिससे कांग्रेस के कार्यकर्ताओं में खुशी की लहर दौड़ गई। इस दौरान योगेंद्र वर्मा, सुरेश सांवरिया, अशोक परिडवाल, कैलाशचंद मीणा, विक्रमसिंह गुर्जर, देवनारायण भडाना, डॉ. रामफूल गुर्जर, आरिफ कुरैशी, बाबूलाल मीणा, कन्हैयालाल नकवाल, अजय मधुकर, महेश शर्मा, मुकेश सुनारा, मुरारीलाल मीणा, अजय शर्मा एवं अक्षय शर्मा सहित कई कार्यकर्ताओं ने अहिंसा संकलित पर आतिशबाजी करते हुए कांग्रेस प्रदेशाध्यक्ष गोविंदसिंह डोटसरा, प्रतिपक्ष नेता टीकाराम जूली, पूर्व मुख्यमंत्री अशोक गहलोत, पूर्व प्रदेशाध्यक्ष सचिन पायलट एवं पूर्व विधायक प्रशांत बैरवा का आभार व्यक्त किया।

टोंक से गाजे-बाजे के साथ रामदेवरा पदयात्रा हुई रवाना जयकारों के साथ 15 दिवसीय पदयात्रा में 250 से ज्यादा श्रद्धालु शामिल

बढ़ता राजस्थान

टोंक (का.स.)। टोंक में रक्षाबंधन के दूसरे दिन रविवार को श्रीबाबा रामदेव (रामदेवरा) के लिए इस वर्ष भी 41वीं पदयात्रा रवाना हुई। यह पदयात्रा बाबा रामदेव के जयघोष के बीच रामकृष्ण मंदिर से पूजा-अर्चना व ध्वज फाला के साथ रवाना हुई। श्रीराम सेवा मंडल द्वारा रामकृष्ण मंदिर, चंदन चौक, नोशे मियां का पुल, पटेलों की गुवाड़ी, बाबा रामदेव मंदिर से रवाना होकर घंटाघर कोली समाज के हनुमान मंदिर से होते हुए बनास नदी की ओर गई। जहां यह पदयात्री सोहेला होते हुए रामदेवरा जाएंगे। यह यात्रा 15 दिवसीय है। पदयात्री श्री रामदेव मंडल के गुलाबचंद महावर ने बताया कि घंटाघर पर माली समाज चिड़ी की बाड़ी, धना तलाई से बैरवा समाज, हीरा चोक से गुर्जर, दीवानजी का कुंआ से खंगार, पंचकुईया दरवाजा से रैार, गांधीपार्क से खटीक समाज आदि पदयात्रा बाबा रामदेव के जयकारों के साथ झंडे हाथों में लिए रवाना हुई।

‘म्हारों हेलो सुनो रामा पीर’ भजन गूंजा

इस दौरान टोंक शहर ‘म्हारों हेलो सुनो रामा पीर’ जैसे भजनों से गूंज उठा। बाबा श्री रामदेव की पदयात्रा में शामिल पदयात्रियों को उनके परिजनों मित्रों ने फूल मालाएं पहनाकर चरण स्पर्श कर बाबा श्री रामदेव के पवित्र धाम रणीचा के लिए रवाना किया।

एक दिन पहले हुई भजन संध्या

हर बार की तरह लोगों ने विभिन्न जगहों पर पदयात्रियों के लिए जगह-जगह ठण्डे शर्बत एवं अल्पाहार की व्यवस्थाएं की थी। इस ऐतिहासिक पदयात्रा की खासियत यह थी कि इसमें न जाति न धर्म बल्कि सभी बाबा रामदेव के जातरुओं के सैलाब में शामिल थे। इससे पूर्व शनिवार रात को भजन संध्या का आयोजन किया गया।

600 किमी की दूरी तय करेंगे

गुलाबचंद महावर ने बताया कि पदयात्रा टोंक से सोहेला होते हुए डिगी कल्याण महाराज के पदयात्रा में शामिल करेंगी। इसके बाद अराई, किशनगढ़, कुण्डियावास (नया रूणिचा) होते हुए पुष्कर स्नान एवं ब्रह्मा मंदिर दर्शन करेंगी। तत्पश्चात मेड़ता सिटी (मीरा बाई दर्शन), गोठन, लोडिया साईबाबा, सच्चिदाई ओशिया माता के दर्शन करेंगी।

पांचोलास गांव में फैली दहशत: दो भालुओं आए गांव में, मौके पर पुलिस और वन विभाग की टीम पहुंची

बढ़ता राजस्थान

टोंक (का.स.)। सवाई माधोपुर के समीपवर्ती पांचोलास गांव में रविवार शाम को हड़कंप मच गया। यहां शाम करीब 5.30–6.00 बजे दो भालू गांव के पास स्थित बाड़ियों में आ गए। जिसके चलते यहां दहशत का माहौल बन गया। मौके पर बड़ी संख्या में लोगों की भीड़ जमा हो गई। लोगों की भीड़ को देखकर भालू भी भयभीत हो गए। इनमें से एक भालू बाड़ी से गांव में आ पहुंचा। जहां लोगों की भीड़ के चलते भालू खुद के बचाव के लिए दो मकान के बीच एक सकरी गली में फंस गया। इस दौरान ग्रामीणों ने लकड़ी के सहारे भालू को बाहर निकालने का प्रयास किया, जो कि असफल रहे। जिस पर इसकी सूचना सरपंच राजेश पायलट ने वन विभाग को दी। सूचना मिलने के बाद वन विभाग की टीम मौके पर पहुंची और भालू को रेस्क्यू करने का अभियान शुरू किया गया। इस दौरान करीब 1 घंटे के बाद भालू भागकर जंगल में चला गया। जिसके बाद में ग्रामीणों ने राहत की सांस ली। वहीं दूसरा भालू एक नीम के पेड़ पर चढ़ गया। फिलहाल रवार्जना डूंगर थाना पुलिस और वन विभाग की टीम एतिहात के तौर पर मौके पर मौजूद हैं। पुलिस की ओर से ग्रामीणों को मौके से हटा दिया गया है।

लम्बे समय से फरार, दो स्थाई वारंटी गिरफ्तार

बढ़ता राजस्थान

निवाई (का.स.)। निवाई थाना पुलिस ने लम्बे समय से फरार चल रहे दो स्थाई वारंटियों को गिरफ्तार किया है। दोनों वारंटियों के विरूद्ध अलग-अलग थानों में दो दर्जन से अधिक लूट, फायरिंग व चोरी के प्रकरण दर्ज हैं। थानाधिकारी रामजीलाल बैरवा ने बताया कि स्थाई वारंटी मदनलाल शर्मा पुत्र मांगीलाल निवासी भांवता हाल निवासी रामचन्द्रजी की गली खुट्टेंटां का रास्ता किशनपोल बाजार जयपुर को शनिवार की रात गांव भांवता से गिरफ्तार किया है। इसी प्रकार लूट, फायरिंग व चोरी के प्रकरण में आरोपी बाबूलाल उर्फ बाबू पुत्र रतनलाल जाट निवासी बटफोडा की ढाणी तामंडिया थाना

बीजेपी की तिरंगा यात्रा, बाइक पर निकले कार्यकर्ता मेहंदवास थाना क्षेत्र के हमीरपुर खेड़ा से सांखना तक निकाली, लगे देशभक्ति नारे

बढ़ता राजस्थान

टोंक (का.स.)। भारतीय जनता पार्टी की रविवार से तिरंगा यात्रा निकाली गई। आज दोपहर को मेहंदवास मंडल द्वारा हमीरपुर खेड़ा से सांखना तक तिरंगा यात्रा निकाली गई। भाजपा कार्यकर्ताओं व ग्रामीणों ने हाथ में तिरंगा झंडा लेकर मोटरसाइकिल पर तिरंगा रैली निकाली। इस अवसर पर भाजपा जिलाध्यक्ष चंद्रवीर

सिंह चौहान ने कहा- आमजन तिरंगा यात्रा को लेकर उत्साहित है। यह तिरंगा यात्रा हर कार्यकर्ता के लिए गर्व और सेवा का अवसर है। उन्होंने कहा कि पीएम नरेंद्र मोदी की सरकार में आतंकियों को किसी भी हाल में बख्शा नहीं जाएगा। अब आतंकी भारत की ओर देखने से भी डरेंगे। तिरंगा केवल एक झंडा नहीं, बल्कि देश की आन, बान और शान का प्रतीक है। आज देश का प्रत्येक व्यक्ति नरेंद्र मोदी

के नेतृत्व में अपने आप को गौरवान्वित महसूस कर रहा है। इस अवसर पर मंडल अध्यक्ष नन्दलाल छन,जिला उपाध्यक्ष शैलेंद्र चौधरी, ममता जाट प्रधान,पूर्व मंडल अध्यक्ष किशन गोपाल चौधरी,चरण सिंह चौधरी, मंडल महामंत्री महावीर गुर्जर महेंद्र सिंह कालू गुर्जर सोजी माली अजय चौधरी हेमलाल जो जाट कालू जो खेड़ा हेमराज पुरी ओमप्रकाश बैरवा विनय सिंह , पिटू बना सहित अन्य उपस्थित रहे।

बीजेपी मीडिया प्रभारी कमलेश यादव ने बताया कि जिले भर में बनाए गए रूट चाट के अनुसार आज से 14 अगस्त एक तिरंगा यात्रा निकाली जाएगी। इसके लिए पहले ही संयोजक और सह संयोजक बना दिए थे। सभी अपनी अपनी जिम्मेदारी निभा रहे हैं। पार्टी नेतृत्व के निर्देश से तिरंगा यात्रा का आगाज आज से कर दिया है। यह यात्रा हर मंडल में निकलेगी।



विश्व स्तनपान सप्ताह: सवाई माधोपुर में कार्यशाला एवं जागरूकता रैली का आयोजन

बढ़ता राजस्थान

सवाई माधोपुर (राकेश शर्मा)। विश्व स्तनपान सप्ताह के उपलक्ष्य में बंधन कोनगर संस्था एवं ब्लॉक मुख्य चिकित्सा विभाग के संयुक्त तत्वावधान में सवाई माधोपुर ब्लॉक में एक कार्यशाला का आयोजन किया गया। कार्यक्रम की शुरुआत जागरूकता रैली निकालकर की गई, जिसके कुंदेरा ब्रांच की टीम लीडर कविता वर्मा द्वारा अतिथियों का स्वागत किया गया। इस अवसर पर बंधन कोनगर संस्था के सहायक प्रबंधक गिरीश तिवारी ने संस्था की गतिविधियों का परिचय देते हुए बताया कि संस्था, कोटक महिंद्रा बैंक के वित्तीय सहयोग से एनहांस परियोजना का क्रियान्वयन कर रही है। इस परियोजना का उद्देश्य गर्भवती महिलाओं और 5 वर्ष से कम उम्र के बच्चों के बेहतर स्वास्थ्य हेतु जागरूकता और सेवाएं प्रदान करना है। इसी क्रम में, अगस्त माह के दौरान संस्था के

कार्मिक और स्वास्थ्य कार्यकर्ता धात्री एवं गर्भवती महिलाओं के लिए समूह चर्चा और स्वास्थ्य सभाओं का आयोजन करेंगे। कार्यक्रम के मुख्य अतिथि सीएमएचओ डॉ. अनिल कुमार जैमिनी ने स्वास्थ्य सहायिकाओं एवं कार्मिकों के प्रयासों की सराहना की और स्तनपान के महत्व पर विस्तार से चर्चा की। विशेष अतिथि डीपीएम ताराचंद्र ने स्तनपान के दौरान बरती जाने वाली सावधानियों के बारे में जानकारी दी। डॉ. अभिषेक शर्मा ने धात्री महिलाओं एवं बच्चों के पोषण पर प्रकाश डाला, वहीं डॉ.अंकुर पारिख भी कार्यक्रम में मौजूद रहे। कार्यशाला का संचालन मधुसूदन राय एवं सभी एसएस का स्वागत किया गया। कार्यक्रम के अंत में टीम लीडर कविता वर्मा ने सभी अतिथियों एवं प्रतिभागियों का आभार व्यक्त किया। इस अवसर पर संस्था की तीनों शाखाओं के कार्मिक एवं स्वास्थ्य कार्यकर्ता उपस्थित रहे।

कुहू इंटरनेशनल स्कूल ने एक बार फिर रचा इतिहास

राजस्थान की टॉप 20 रैंक में कुहू इंटरनेशनल स्कूल के 3 विद्यार्थियों का चयन

राज्य प्रतिभा खोज परीक्षा 2024

बढ़ता राजस्थान

सवाई माधोपुर/गंगापुर् सिटी (राकेश शर्मा)। शिक्षा के क्षेत्र में प्रतिवर्ष नये आयाम स्थापित करने वाले कुहू इंटरनेशनल स्कूल के विद्यार्थियों ने एक बार पुनः इतिहास रचकर कुहू के संकल्पों को साकार किया है। इसी बीच निदेशक डॉ हेमंत शर्मा ने बताया कि माध्यमिक शिक्षा बोर्ड राजस्थान द्वारा आयोजित राज्य प्रतिभा खोज परीक्षा (स्क्लस्थ) 2024 - 25 में एकेडमी के छात्र उमेश गंग पुत्र दिनेश चंद्र गर्ग ने पूरे राज्य में 180 में से 172 अंक प्राप्त कर 6 वी एवं प्रभाकर पुत्र राजेश कुमार , प्रिंस पुत्र मोहर

सिंह ने पूरे राज्य में 14 वी रैंक हासिल कर स्कूल का नाम रोशन किया है। इसी प्रकार 80व से अधिक एवं 90व से कम अंक प्राप्त करने वाले विद्यार्थियों की लिस्ट में एकेडमी की छात्रा खुशबू गोयल पुत्री नीरज गुप्ता ने पहली एवं राशि अग्रवाल पुत्री योगेश गोयल ने दूसरी रैंक , युवराज मीना पुत्र सुरेश मीना ने 6वी रैंक, कोमल प्रजापत पुत्री प्रीतम राज ने 12 वी रैंक , आशुतोष विश्वकर्मा पुत्र श्री लवकुश विश्वकर्मा ने 15 वी एवं मुदित सिंहल पुत्र मनोज गुप्ता ने 17 वी रैंक हासिल की। इसी बीच प्रधानाचार्य डॉ मिथलेश शर्मा ने इस उपलब्धि पर सभी चयनित छात्र-छात्राओ एवं सभी स्टाफ सदस्यों



को शुभकामनाएँ एवं बधाई दी एवं बताया कि इन सभी विद्यार्थियों ने 10 वी बोर्ड परीक्षा 2025 में भी सर्वश्रेष्ठ परीक्षा परिणाम देकर सभी का मान बढ़ाया है। इसके अलावा कुहू इंटरनेशनल स्कूल ने नीट और आईआईटी जैसी परीक्षाओं में भी अपना कीर्तिमान स्थापित किया है।

इसी बीच निदेशक महोदय ने सभी सफल विद्यार्थियों के उज्ज्वल भविष्य की कामना की एवं एकेडमी में मिटाई खिलाई गई एवं आतिशबाजी की गई एवं बताया कि कुहू इंटरनेशनल स्कूल बच्चो के श्रेष्ठ शिक्षा व संस्कार के समर्पित है।

कुएं में गिरने से युवक की मौत

बढ़ता राजस्थान

निवाई (का.स.)। निकटवर्ती गांव सूरजपुरा में कुएं में गिर जाने से एक युवक की मौत हो गई। पुलिस ने बताया कि विकास (20)पुत्र हनुमान शर्मा रविवार को अपने कुएं पर गया था। इसी दौरान उसका संतुलन बिगड़ गया जिससे वह कुएं में गिर गया। कुएं में गहरा पानी होने की वजह से वह डूब गया। इस दौरान कुएं पर ग्रामीणों की भीड़ एकत्रित हो गई। परिजन व ग्रामीण मौके पर पहुंचे और कुएं में डूबे हुए युवक को निकालने में जुट गए और निवाई पुलिस को सूचना दी। पुलिस मौके पर पहुंची और एसडीआरएफ की टीम को मौके पर बुलवाया। टीम के पहुंचने से पहले ही पुलिस ने ग्रामीणों के सहयोग से शव को कुएं से बाहर निकाल लिया एवं एसडीआरएफ की टीम को रास्ते में से ही वापस भेज दिया। पुलिस ने शव को निवाई राजकीय उप जिला अस्पताल की मोर्चरी में रखवाया। परिजनों ने शव का पोस्टमार्टम करवाने से मना कर दिया और शव को ले गए।



भगवान श्रेयांस नाथजी की पूजा अर्चना में उमड़े श्रद्धालु

बढ़ता राजस्थान

निवाई (का.स.)। सकल दिगंबर जैन समाज के तत्वावधान में श्री सस्त्रकूट विज्ञातीर्थ मंदिर में जैन धर्म के 11 वे तीर्थंकर श्रेयांसनाथ भगवान का मोक्ष कल्याणक व रक्षा बंधन पर्व धूमधाम से आर्यका ज्ञानश्री माताजी के सानिध्य में मनाया गया। विज्ञातीर्थ के कार्याध्यक्ष सुनील भाणजा ने बताया कि सर्वप्रथम शांतिनाथ भगवान एवं श्रेयांश नाथ भगवान का पंचामृत से अभिषेक एवं शांतिधारा की गई। उसके पश्चात भक्तमार मंडल विधान किया गया। जिस पर 48 अर्घ्य समर्पित किए गए एवं श्रेयांशनाथ भगवान का 11 किलो का निर्वाण लाडू निर्वाण कांड बोलकर चढ़ाया गया एवं श्रमण संस्कृति संरक्षण पर्व भी मनाया गया शाम को भक्तमार मंडल पर संगीतमय आरती की गई। इस दौरान जयपुर मानसरोवर से 4 बसों से सैंकड़ों यात्रियों ने सस्त्रकूट विज्ञातीर्थ मंदिर में ज्ञानश्री माताजी के दर्शन किए एवं प्रवचन का लाभ लिया। कार्यक्रम में चतुर्मास अध्यक्ष विष्णु बोहरा, कार्याध्यक्ष सुनील भाणजा, मनोज पाटनी व राजेश झिलाय ने जयपुर के युवा परिषद अध्यक्ष सतीश कासलीवाल सहित समस्त कार्यकारणी का स्वागत सम्मान किया। इस अवसर पर विज्ञातीर्थ अध्यक्ष विष्णु बोहरा, नरेंद्र भाणजा, डब्बू संधी व चेतन आरआई सहित कई श्रद्धालु मौजूद थे। इसी प्रकार श्री



दिगम्बर जैन बड़ा मंदिर व बिचला जैन मंदिर सहित शहर के सभी दिगम्बर जैन मन्दिरों में भगवान श्रेयांस नाथ जी का निर्वाण महोत्सव कार्यक्रम धूमधाम से मनाया गया जिसमें जैन धर्मावलंबियों के युवाओं ने बढ़-चढ़कर भाग लिया। अखिल भारतीय जैन धर्म प्रचारक विमल जौला एवं सुनील भाणजा ने बताया कि जैन धर्म के ग्यारहवें तीर्थंकर भगवान श्रेयांस

नाथजी के निर्वाण महोत्सव पर श्रद्धालुओं को सभी जैन मंदिरों में भगवान के अभिषेक एवं शांतिधारा की गई। इसके साथ ही भगवान श्रेयांस नाथ जी विधिवत मंत्रोच्चार द्वारा निर्वाण लाडू चढ़ाकर पूजा अर्चना की। इस अवसर पर जिनोदय युवा संघ ने भगवान आदिनाथजी, चंद्र प्रभुजी एवं भगवान पार्श्वनाथ जी सहित चौबिस भगवान की पूजा अर्चना की।

पूर्व सरपंच प्रेमचन्द बोहरा बने श्री दामोदर गौशाला समिति के अध्यक्ष



बढ़ता राजस्थान

निवाई (का.स.)। श्रीदामोदर गोशाला की साधारण सभा की बैठक रविवार को अध्यक्ष शिवरतन दरगड की अध्यक्षता में आयोजित की गई। बैठक में नवीन कार्यकारणी का गठन किया गया। चुनाव अधिकारी हनुमान प्रसाद पारीक ने बताया दामोदर गौशाला में नवीन कार्यकारिणी के गठन की साधारण सभा की बैठक आयोजित हुई जिसमें सर्व सम्मति से पूर्व सरपंच प्रेमचंद बोहरा को गौशाला का अध्यक्ष चुना गया। इस दौरान उपाध्यक्ष कमल दरगड,

कोषाध्यक्ष ओमप्रकाश विजय व उप मंत्री चन्द्रप्रकाश खण्डेलवाल को चुना गया। उन्होंने बताया कि इसी प्रकार गौशाला का संरक्षक बृजमोहन खण्डेलवाल, शिवरतन दरगड, कैलाश अग्रवाल, राजेंद्र टोड़वाल व बद्रीनारायण पारीक को बनाया गया। प्रक्रिया पूर्ण होने के बाद चुनाव अधिकारी पारीक ने गौशाला के संस्थापक बहालीन स्वामी कृष्णानंद महाराज के चित्र के समक्ष नवीन कार्यकारणी को पद एवं गोपनीयता की शपथ दिलाई। इसके बाद सभी उपस्थित सदस्यों ने अध्यक्ष व कार्यकारिणी का माला पहनाकर स्वागत किया। इस

दौरान नव नियुक्त अध्यक्ष प्रेमचंद बोहरा ने कहा कि गौ सेवा ईश्वरीय सेवा है। इसलिए गोरक्षा का संकल्प लेते हुए हमें गौ वंश को बचाना है। अंत में नवीन कार्यकारिणी ने विधि विधान से गौ पूजन किया और गौ माता की आरती उतारी।

इसके बाद गावों को हरा चारा व गुड़ खिलाया गया। इस दौरान गुमानसिंह, शीतल टोड़वाल, ताराचंद माहुर, दिनेश टोडवाल, रामू अग्रवाल, जगदीश खण्डेलवाल, शशि टोडवाल व महेश दरगड सहित कई सदस्य व पदाधिकारी मौजूद थे।

श्री नाडी वाले बालाजी महाराज पहाड़ी के विशाल भंडारे में उमड़ा सैलाब

श्री रामायणजी के अखंड पाठों की कई धार्मिक अनुष्ठानों के साथ हुई पूर्णाहुति



निवाई (का.स.)। गांव पहाड़ी में स्थित श्री नाडी वाले बालाजी महाराज के मंदिर में बाल ब्रह्वारी महंत दिनेशदास नागा बाबा के सानिध्य में श्री नाडी वाले बालाजी मंदिर समिति एवं ग्रामवासियों के तत्वावधान में श्रावण मास पर बालाजी महाराज के चोला चढ़ाकर एवं फूलों की झांकी सजाकर रामायणजी एवं सुंदरकांड के अखंड पाठों की पूर्णाहुति को लेकर कई धार्मिक अनुष्ठानों का आयोजन हुआ। जिसमें श्रद्धालुओं का सैलाब उमड़ पड़ा। महंत दिनेशदास नागा बाबा ने कहा कि

रामचरितमानस गोस्वामी तुलसीदास जी द्वारा रामचरित वह महान ग्रंथ है जिसका उद्देश्य भगवान श्रीराम का चरित्र प्रत्येक मानव की आत्मा में उतारना है। उन्होंने कहा कि धर्म किसी दुकान व किसी बाजार में नहीं मिलता है। धर्म अपनी आत्मा से उत्पन्न होता है यदि आत्मा का वैभव चाहिए तो संसार का वैभव छोड़ना पड़ेगा। इस दौरान विद्ववान पण्डितों से सानिध्य में मंत्रोचरण के साथ भगवान श्रीराम व बालाजी महाराज के जयकारों के साथ कई धार्मिक अनुष्ठानों का आयोजन किया

भारतीय जनता पार्टी की कार्यशाला आयोजित

हर घर तिरंगा अभियान और विभाजन विभीषिका स्मृति दिवस की तैयारियों की चर्चा



बढ़ता राजस्थान

पावटा। भारतीय जनता पार्टी द्वारा प्रदेश भर में आयोजित किये जा रहे हर घर तिरंगा अभियान और विभाजन विभीषिका स्मृति दिवस को लेकर रामविहार कॉलोनी राजमार्ग स्थित होटल ग्रीन पार्क में एक महत्वपूर्ण कार्यशाला का आयोजन किया गया। इस कार्यशाला में भाजपा के वरिष्ठ नेताओं और कार्यकर्ताओं ने भाग लिया और अभियान की तैयारियों को लेकर विस्तृत चर्चा की। कार्यशाला को संबोधित करते हुए कोटपुतली विधायक हंसराज पटेल ने कहा कि देश की आजादी के लिये भारतवासियों ने हर प्रकार का त्याग व बलिदान दिया। उन्होंने कहा कि हमें यह सुनिश्चित करना है कि प्रत्येक घर में तिरंगा पहुंचाने के साथ-साथ युवा पीढ़ी को विभाजन की विभीषिका से विस्तार से अवगत करवाया जाए। भूरीभड़ाज पंचायत प्रशासक कैलाश चंद स्वामी ने कहा कि प्रत्येक बूथ से लेकर मण्डल व विधानसभा स्तर पर तिरंगा यात्रा निकाली जायेगी, हर दरवाजे पर भाजपा का तिरंगा झण्डा पहुंचेगा। साथ ही विभाजन की विभीषिका से हुई त्रासदी से आमजन को अवगत करवाने के लिये जगह-जगह संगोष्ठी, बैठक, कार्यशाला व व्याख्यान मालाओं का आयोजन होगा। कार्यक्रम में पावटा प्रधान प्रतिनिधि टिंकू सैनी, टोरड़ा प्रशासक प्रेमनाथ महाराज, दातिल सरपंच प्रतिनिधि राजेन्द्र सिंह, रामपुरा से नरेन्द्र गुर्जर डेलीगेट, भूरी उपसरपंच कैलाश गुर्जर, जिला उपाध्यक्ष सिद्धार्थ टोरड़ा, ओमपाल सिंह भैंसलाना, हरबीर सिंह भीनावास, हवलदार कैलाश स्वामी, हवलदार झाबर, कजोड़ स्वामी, राजेन्द्र स्वामी, जयराम स्वामी, एडवोकेट रामनिवास यादव, हरमिंदर सिंह, बिरजू सिंह, आसुप गुर्जर व दिनेश गुर्जर रूपपुरा समेत अन्य लोग मौजूद रहे। विधायक हंसराज पटेल ने जनसुनवाई भी करते हुए सम्बन्धित अधिकारियों को समस्याओं के समाधान के निर्देश दिये।

उपकारागृह बहनों ने भाईयो की कलाई पर बांधी राखी



बढ़ता राजस्थान

हिंडौन सिटी (अंशु गुप्ता)। भाई बहनो के अटूट बंधन का रक्षा सूत्र प्रेम की मिशाल रक्षाबंधन के पावन अवसर पर शनिवार को उपकारागृह मे बंदियों के बहनों ने राखियां बांधकर मिठाई खिलाकर लम्बी उम्र की कामना की। जैलर कमलेश कुमावत ने बताया कि भाई बहनो के पवित्र व अटूट प्रेम के प्रतीक रक्षाबंधन के त्यौहार पर शनिवार को सुबह से उपकारागृह मे बंदियों के राखी बांधने बहनों का आने का सिलसिला शुरू हो गया। उपकारागृह मे 77बंदी हैं। सांय तक 60के करीब बंदियों के बहनों ने राखी बांध कर मिठाईयां खिलाकर लम्बी उम्र की कामना की। इस दौरान बहन भाई भावूक हो गये। दोनों की आखें नम हो गयी।बहनों भाईयों ने गले मिलकर रक्षाबंधन की शुभकामनाएं दी।अटूट प्रेम से बहनें व भाई अपने आंसू रोक नही पाये।कुछ देर तक भाईयों ने बहनों पर परिवार की कुशलता की जानकारी ली।सांय तक उपकारागृह मे बहनों द्वारा राखियां बांधने का सिलसिला जारी रहा।

मगरा क्षेत्र में जबरन धर्मांतरण के विरोध में चीता-मेहरात (हिन्दू) समाज करेगा 22 को आक्रोश रैली

बढ़ता राजस्थान

ब्यावर (विष्णु दत्त धीमान)। ब्यावर आशापुरा माता मंदिर में रविवार को राजस्थान चीता मेहरात मगरा मेरवाड़ा (हिन्दू) महासभा के तत्वावधान में एक प्रेस वार्ता आयोजित की गई। इस मौके पर समाज के वरिष्ठ पदाधिकारी करणा जी डांग के अध्यक्ष एक्स आर्मी रसालसिंह, चौहान सेना के प्रदेशाध्यक्ष एवं भीम के प्रधान बीरमसिंह, मसूदा विधानसभा क्षेत्र से पहले भाजपा से टिकिट प्रिला और कुछ ही घण्टों में पुनः टिकिट कटा, भाजपा ओबीसी प्रकोष्ठ के पदाधकाीरी व समाज सेवी अभिषेक सिंह चौहान, चीता मेहरात हिन्दू मगरा मेरवाड़ा महासभा के प्रदेशाध्यक्ष व छोटासिंह कानाखेड़ा महासभा के पूर्वअध्यक्ष आदि प्रमुख थे। ब्यावर सहित पांच जिलों में निवासरत चीता मेहरात समाज ने मगरा क्षेत्र में हो रहे कथित जबरन धर्मांतरण और सांस्कृतिक दमन के विरोध में आगामी 22 अगस्त 2025, शुक्रवार को एक आक्रोश रैली निकालने की घोषणा की है। यह रैली राजस्थान चीता मेहरात हिंदू मगरा मेरवाड़ा महासभा और चीता मेहरात चौहान सेना के बैनर तले आयोजित की जाएगी।

4 दिवसीय पावरग्रिड अंतर-क्षेत्रीय लॉन टेनिस टूर्नामेंट-2025 प्रारम्भ

बढ़ता राजस्थान

उदयपुर। चार दिवसीय पावरग्रिड अंतर-क्षेत्रीय लॉन टेनिस टूर्नामेंट का आज महाराणा प्रताप खेलगाँव सोसायटी, उदयपुर में शुभारंभ हुआ। इस अवसर पर टेनिस कोर्ट में अतिथियों द्वारा टेनिस बॉल खेलकर खिलाड़ियों का उत्साहवर्धन किया।

उद्घाटन समारोह में पावरग्रिड के केन्द्रीय कार्यालय के कार्यपालक निदेशक विक्रम सिंह भल, उत्तरी क्षेत्र-1 के कार्यपालक निदेशक आलोक कुमार शर्मा, राजस्थान परियोजना के महाप्रबन्धक अभिनव वर्मा,सत्येंद्र कुमार शर्मा, सहित जिला खेल अधिकारी डॉ. महेश पालीवाल उपस्थित थे। समारोह का शुभारंभ अतिथियों द्वारा दीर्घ प्रज्वलन के साथ हुआ।

इस अवसर पर विक्रम सिंह भल ने कर्मचारियों के बीच टीम भावना, अनुशासन और स्वस्थ कार्य-जीवन संतुलन बनाने में खेल के महत्व पर जोर दिया। उन्होंने कहा कि पावरग्रिड न केवल विद्युत पोषण को



बढ़ावा देता है, बल्कि ऐसे आयोजनों के माध्यम से फिटनेस, सौहार्द और उत्कृष्टता की संस्कृति को भी बढ़ावा देता है। आयोजक सुमित गौड़ ने बताया कि अनुशासन और स्वस्थ कार्य-जीवन संतुलन बनाने में खेल के महत्व पर जोर दिया। उन्होंने कहा कि पावरग्रिड न केवल विद्युत

पोषण को बढ़ावा देता है, बल्कि ऐसे आयोजनों के माध्यम से फिटनेस, सौहार्द और उत्कृष्टता की संस्कृति को भी बढ़ावा देता है। आयोजक सुमित गौड़ ने बताया कि भारत सरकार के विद्युत मंत्रालय के अधीनस्थ पावरग्रिड महारत्न सार्वजनिक क्षेत्र के उपक्रम ने खेलों में कर्मचारी

तेज रफ्तार बस पलटी, युवक की मौत, महिला-बच्चे का हाथ कटा ब्यावर-जोधपुर हाईवे पर गोल चौराहे के पास हादसा, 30 से अधिक यात्री घायल



बढ़ता राजस्थान

ब्यावर (विष्णु दत्त धीमान)। हरिद्वार से जोधपुर जा रही एक प्राइवेट बस रविवार सुबह तेज रफ्तार के कारण गोल चौराहे के पास पलट गई। हादसे में जोधपुर निवासी मोड़ा (45) पुत्र चंद्राराम की मौके पर मौत हो गई, जबकि महिला और बच्चे का एक-एक हाथ कटकर अलग हो गया। बस का टायर भी हादसे के दौरान फट गया। बस में सवार 35 यात्रियों



में से 30 से अधिक घायल हो गए। सुबह करीब 6 बजे हुए इस हादसे के बाद मौके पर चीख-पुकार मच गई। प्रत्यक्षदर्शियों के अनुसार बस की रफ्तार तेज थी और हाईवे के घुमाव पर ड्राइवर ने नियंत्रण खो दिया। यात्रियों ने कई बार ड्राइवर को धीमा चलाने के लिए टोका, लेकिन उसने अनसुनी कर दी। घायल दुर्गाराम (13) निवासी बड़ली (जोधपुर) और पुष्पा कंवर (47) निवासी सोजत का हाथ कट गया। अन्य घायलों में पूनाराम (बालेसर), रीतू व धापू देवी

(बड़ली, जोधपुर), चंदनी बाई चौपड़ा (सोजत), मांगीदेवी व भंवर देवासी (पाली), अनंदाराम, मोड़ाराम (बालोतरा), चंद्राराम (डोरयावास), पायल (देवलिया कला), प्रदीप, प्रहलाद, राहुल (पीपाड़सिटी, जोधपुर) शामिल हैं।

अस्पताल में भर्ती

18 घायलों को अमृतकौर अस्पताल, ब्यावर में भर्ती कराया गया है, जहाँ उनका इलाज चल रहा है।

स्थानीय लोगों ने घायल यात्रियों को बस से निकालकर अस्पताल पहुंचाया।

पुलिस जांव में जुटी

थाना प्रभारी जितेंद्र फौजदार ने बताया कि पुलिस ने बस जब कर ड्राइवर व कंडक्टर को गिरफ्तार कर लिया है। प्रारंभिक जांच में रोड इंजीनियरिंग डिफेक्ट की भी आशंका जताई जा रही है। इस सप्ताह यह तीसरा सड़क हादसा है।

हरियाली राजस्थान व एक पेड़ मां के नाम अभियान के तहत पौधारोपण

बढ़ता राजस्थान

पावटा। माता सुंदरी देवी सर्व समाज उत्थान समिति पावटा द्वारा चलाये जा रहे हरियाली राजस्थान व एक पेड़ मां के नाम अभियान के तहत पावटा कस्बे के शिवनगर स्थित राजकीय उच्च प्राथमिक विद्यालय ढाणी खारवालों की में पौधारोपण किया गया। इस मौके पर मुख्य अतिथि के रूप में भाजपा जयपुर देहात के कोषाध्यक्ष विमल गर्ग, भाजपा एससी मोर्चा जयपुर देहात महामंत्री बदी प्रसाद चौहान एवं शिक्षाविद गजानंद टीलावत मौजूद रहे। कार्यक्रम में मुख्य अतिथि के रूप में शामिल हुए विमल गर्ग ने विद्यालय को एक माइक सहित साउंड सेट देने की घोषणा की। उन्होंने कहा कि शिक्षा के क्षेत्र में इस तरह के कार्यक्रमों से बच्चों को पर्यावरण के प्रति जागरूक करने में मदद मिलेगी। बदी प्रसाद चौहान ने कहा कि पौधारोपण हमारे जीवन के लिए बहुत महत्वपूर्ण है और हमें अधिक से अधिक पौधे लगाने चाहिए। शिक्षाविद गजानंद टीलावत ने कहा कि शिक्षा और पर्यावरण दोनों ही हमारे जीवन के लिए बहुत महत्वपूर्ण हैं। हमें अपने बच्चों को शिक्षा के साथ-साथ पर्यावरण के प्रति भी जागरूक करना चाहिए। वहीं कार्यक्रम में सम्बोधित करते हुए एनजीओ संयोजक व सामाजिक कार्यकर्ता मोहन लाल सैनी ने कहा कि हमें अपने आसपास के वातावरण को स्वच्छ और सुंदर बनाने के लिए अधिक से अधिक पौधे लगाने चाहिए। उन्होंने कहा कि पौधारोपण से हम अपने जीवन को स्वस्थ और सुंदर बना सकते हैं। कार्यक्रम में समाज सेवी कैलाश चंद शर्मा, अध्यापिका श्रीमती पार्वती मीणा एवं अशोक खारवाल ने भी महत्वपूर्ण भूमिका निभाई। इस दौरान अध्यापिका सुनीता यादव, एकता, शेरसिंह, लक्ष्मण, कृष्ण समेत अन्य लोग मौजूद रहे।

रामेश्वर यादव युवा कांग्रेस के प्रदेश महासचिव नियुक्त

बढ़ता राजस्थान



पावटा। राष्ट्रीय अध्यक्ष उदय भान और राष्ट्रीय महासचिव एवं राजस्थान प्रभारी मनीष चौधरी के निर्देशानुसार प्रदेशाध्यक्ष विधायक अभिमन्यु पूनिया ने नगरपालिका वाइस चेयरमैन रामेश्वर यादव को यूथ कांग्रेस का प्रदेश महासचिव नियुक्त किया है। यह नियुक्ति युवा कांग्रेस के लिए एक महत्वपूर्ण कदम है, जिससे संगठन को मजबूती मिलने की उम्मीद है। अब रामेश्वर यादव युवा कांग्रेस के प्रदेश महासचिव के रूप में अपनी नई भूमिका में काम करेंगे और संगठन को मजबूत बनाने में योगदान देंगे। उनकी नेतृत्व क्षमता और अनुभव संगठन के लिए फायदेमंद साबित होंगे। युवा नेता ओपी बायला ने बताया कि रामेश्वर यादव की नियुक्ति से युवा कांग्रेस में नए जोश और उत्साह की उम्मीद है। उन्होंने कहा कि रामेश्वर यादव की नियुक्ति संगठन के लिए एक महत्वपूर्ण कदम है और इससे युवाओं के बीच कांग्रेस की पकड़ मजबूत होगी। रामेश्वर यादव की नियुक्ति पर विभिन्न क्षेत्रों के नेताओं और कार्यकर्ताओं ने बधाई एवं शुभकामनाएं दी हैं। इनमें पूर्व विधायक ईंद्राज गुर्जर, सरपंच संघ जिलाध्यक्ष मेहर सिंह धनकड़, नगर अध्यक्ष विजय छोगाजी, पार्षद मुखराम गुर्जर, पार्षद धीरेंद्र सैनी और पार्षद नित्यानंद शामिल हैं।

श्री सीमेंट के दिग्गजों का ब्यावर में पुनर्मिलन: चार दशकों के रिश्तों का पुनः सजीव होना

बढ़ता राजस्थान

ब्यावर (विष्णु दत्त धीमान)। राजस्थान यादों और आत्मीयता के संगम से भरे एक अवसर पर, गीता ग्रैंट होटल ने श्री सीमेंट के पूर्व वरिष्ठ सदस्यों के एक यादगार मिलन समारोह की मेजबानी की। इन सभी ने संगठन को अपने जीवन के लगभग 35 से 40 वर्ष समर्पित किए थे और इस पुनर्मिलन में वे उन अटूट रिश्तों का जश्न मनाने जुटे, जो दशकों की साझा सेवा में पनपे थे।

सम्मानित उपस्थित लोगों में राहुल मोहनोत, डी.के. बजाज, जैन एन.एल. शर्मा, एन.सी. श्रैण, एम.एम. शर्मा, श्री गंदोरिया, एस.के. शर्मा और श्याम सुंदर शर्मा शामिल रहे। इनमें राहुल मोहनोत की उपस्थिति विशेष आकर्षण का केंद्र रही, जिनका कार्यकाल अनुकरणीय योगदानों और सहकर्मियों पर गहरा छाप छोड़ने के लिए याद किया गया। माहौल में उत्साहित बातचीत और मधुर ठहाकों की गूंज थी। जैसे-जैसे प्रतिभागी पुराने किस्से साझा



करते, माहौल मानो उस दौर में लौट जाता, जब श्री सीमेंट केवल कार्यस्थल नहीं, बल्कि एक सशक्त परिवार जैसा था। किस्सों में कठिन चुनौतियों पर विजय की गाथाएं थीं, तो कंपनी की पहचान बनाने वाले महत्वपूर्ण पड़ावों का जश्न भी। हर प्रसंग, हल्के-फुल्के हास्य के साथ, उस एकता, साहस और पारस्परिक सम्मान को उजागर कर रहा था, जो उनकी सामूहिक यात्रा की बुनियाद रहा। बीते दिनों को याद करने के साथ-साथ उपस्थित जनों ने अपने कार्यकाल के दौरान श्री सीमेंट की अद्भुत प्रगति पर भी विचार किया—और इसके विकास

का श्रेय दूरदर्शी रणनीति, कठोर परिश्रम और एकजुटता की संस्कृति को दिया। एक प्रतिभागी ने कहा, हम सिर्फ सहकर्मी नहीं थे, हम एक परिवार थे, जो इस अवसर को भावना को पूरी तरह व्यक्त करता है। कार्यक्रम का समापन भविष्य की ओर आशावादी दृष्टि के साथ हुआ, जिसमें अनौपचारिक रूप से यह सहमति बनी कि ऐसे मिलन अब अधिक बार आयोजित किए जाएं, ताकि सौहार्द, साझा उपलब्धियों और पारस्परिक सम्मान की यह विरासत इतिहास का हिस्सा मात्र न रहकर एक जीवंत परंपरा बनी रहे।

स्वास्थ्य

मैदे से बनी चीजें ज्यादा खाने से आपके पाचनतंत्र पर पड़ता है बुरा असर, हो सकते हैं ये नुकसान

मैदा यानी रिफाईंड फ्लोर से बनी चीजों का इस्तेमाल हमारी रोजाना की जिंदगी में बढ़ता ही जा रहा है। हम रोजाना बर्गर, पिज्जा, ब्रेड, डोनट आदि कुछ न कुछ चीजों के रूप में मैदा खा ही लेते हैं। लेकिन क्या आप जानते हैं जितनी स्वादिष्ट यह चीजें खाने में लगती हैं यह हमारे शरीर के लिए उतनी ही हानिकारक होती हैं। यह हमारा वजन तो बढ़ाती ही हैं साथ में हमारे शरीर पर इन चीजों को खाने से बहुत ही बुरा असर पड़ता है। इसलिए यह रिफाईंड फ्लोर यानी मैदा हमारी सेहत के लिए एक जहर के समान है। हमें इसे कम से कम खाना चाहिए। असल में मैदे की प्रोसेसिंग के दौरान उसमें से फाइबर निकाल दिया जाता है, जोकि पाचन क्रिया के लिए बहुत ही आवश्यक होता है। इसके साथ साथ गेहूं से उसके सारे पोषण प्रोसेसिंग के दौरान निकल जाते हैं। इस प्रकार मैदे में मिनरल, विटामिन्स या किसी भी प्रकार का पोषण न होने के कारण उसे हेल्दी नहीं माना जाता है। बहुत से दुकानदार अपने मैदे को बेचने के लिए पैकेट पर लिख देते हैं एनरिच फ्लोर लेकिन वह असल में कुछ नहीं होता है।



मैदा से पावन समस्याएं

मैदे को हमारे पेट की रूतू कहा जाता है। आज के समय में बहुत सी चीजें मैदे से बनती हैं और यह सारा मैदा हमारी आंतों में चिपकता जाता है। रिफाईंड फ्लोर में कोई फाइबर नहीं होता है और यह पाचन क्रिया को भी धीमा बनाता है, मेटाबॉलिज्म को धीमा करता है और वजन बढ़ना, सिर दर्द होना व कब्ज जैसी समस्याएं भी हो सकती हैं।

रिफाईंड फ्लोर से एसिडिटी

जब मैदे की रिफाईनिंग प्रोसेस होती है तो उस दौरान इसके अंदर से सारा पोषण गायब हो जाता है और इसलिए यह एसिडिक बन जाता है। यदि आप एसिड से युक्त डाइट खाते हैं तो आपको हड्डियों से कैल्शियम खत्म होना शुरू हो जाता है जिस कारण आपको बोन डेंसिटी कम हो जाती है। यह क्रॉनिक बीमारियों का, इन्फ्लेमेशन का व गठिया का मुख्य कारण भी बन सकता है।

मैदा से पोषण की कमी

मैदे की प्रोसेसिंग के दौरान उसमें से सारा फाइबर, सारे आवश्यक मिनरल व विटामिन्स निकल जाते हैं। इसके साथ साथ ब्लीचिंग क्रिया भी की जाती है जिस कारण मैदे को सफेद रंग मिलता है। हालांकि यह आपको सेहत के लिए ज्यादा हानिकारक नहीं है लेकिन चूँकि इसमें आर्टिफिशियल इंग्रेडिएंट्स मिलाए जाते हैं वह आपके लिए ज्यादा अच्छे नहीं होते।

व्लड शुगर बढ़ने की सम्भावना

मैदे में ग्लोक्सन होता है जो आपके शरीर के लिए बहिया नहीं होता। यह पैंक्रियाज की बीटा सेल्स को नष्ट करता है और आपके शरीर के लिए टॉक्सिक भी होता है। इसका सेवन रोजाना करने से आप डायबिटीज जैसी बीमारी से भी ग्रस्त हो सकते हैं। स्वयं को पूरी तरह स्वस्थ रखने के लिए आप मैदे को खाना बिल्कुल ही छोड़ दें और इसकी बजाय गेहूं, ज्वार या बाजरे का सेवन करें।

रिफाईंड फ्लोर से एल-सिस्टीन

यह एक नॉन एसेंशियल अमीनो एसिड होता है जिसे पिज्जा, डोनट आदि बनाते समय प्रयोग किया जाता है। इसे बनाने के लिए इसे मनुष्य के बालों, पेट्रोलियम के उत्पादों या चिकन फेदर से सिनथेसिज किया जाता है जोकि आपको सेहत के लिए बिल्कुल भी लाभदायक नहीं होते हैं और इनसे आपको बहुत सी हानियां भी हो सकती हैं।

व्लड प्रेशर कंट्रोल करने के लिए रोजाना पिएं यह खास ड्रिंक

खराब दिनचर्या, अनुचित खानपान और तनाव के चलते उच्च रक्तचाप आम समस्या बन गई है। यह एक ऐसी बीमारी है, जिसमें व्यक्ति की धमनियों में रक्त का दबाव बढ़ने लगता है। इस स्थिति में दिल को अधिक कार्य करना पड़ता है। वहीं, व्यक्ति को थकान, सीने में दर्द, सिर में तेज दर्द और सांस लेने में तकलीफ आदि की समस्या होती है। अगर आप भी उच्च रक्तचाप के मरीज हैं और उच्च रक्तचाप को कंट्रोल या कम करना चाहते हैं, तो अपनी डाइट में हींग को शामिल कर सकते हैं।



हींग क्या है

आयुर्वेद में हींग को दवा की तरह इस्तेमाल किया जाता है। वहीं, आपूर्ति में जायके का स्वाद बढ़ाने के लिए यूज किया जाता है। हींग एक वनस्पति है, जो सौंफ की जाति का एक पौधा है। देश के कई हिस्सों में इसकी खेती की जाती है। इसका स्वाद बेहद तीखा और कसैला होता है। इसमें एंटीऑक्सिडेंट, एंटीवायरल, एंटीफंगल, कैंसर कोमोप्रिवेंटिव, एंटीडायबिटिक, एंटीस्पास्मोडिक, हाइपोटेंसिव और मोल्टिस्काइडल औषधीय गुण पाए जाते हैं, जो कई प्रकार की बीमारियों में फायदेमंद साबित होते हैं। खासकर हिस्टीरिया, अस्थमा, ब्रॉकाइटिस और उच्च रक्तचाप में यह दवा समान है।

उच्च रक्तचाप कम होता है

रिसर्च गेट पर छपी एक शोध में हींग के फायदे को विस्तार से बताया गया है। यह शोध जानवरों पर किया गया है। इस शोध की मानें तो हींग के सेवन से उच्च रक्तचाप कम होता है। साथ ही रक्त भी पतला होता है। इससे शरीर में रक्त प्रवाह सही से होने लगता है। इसके लिए रोजाना हींग के पाउडर को पानी में मिलाकर सेवन करना चाहिए।

पाचन तंत्र मजबूत होता है

हींग के सेवन से पाचन तंत्र मजबूत होता है। दादी-नानी हमेशा पेट संबंधी विकारों को दूर करने के लिए हींग खाने की सलाह देती हैं। इसके लिए हींग को भुनकर सेवन करना चाहिए। इसके अलावा, अस्थमा में भी हींग किसी वरदान से कम नहीं है।

मुख्य सचिव ने विकास कार्यों की प्रगति को अधिकारियों के साथ मौके पर जाकर, केवलादेव नेशनल पार्क लोहागढ़ किले का किया अलोकन

आरबीएम अस्पताल पहुंचकर सफाई व्यवस्था एवं वार्डों चाहेमें दी जा रही सुविधाओं को परखा

बढ़ता राजस्थान

भरतपुर,(यतेन्द्र पाण्डेय)। मुख्य सचिव सुधांशु पंत रविवार को भरतपुर जिले के दौरे पर रहे जहां उन्होंने केवलादेव नेशनल पार्क, लोहागढ़ किला, सीएफसीडी के विकास कार्यों का मौके पर जाकर निरीक्षण किया। उन्होंने आकस्मिक रूप से आरबीएम अस्पताल पहुंच कर विभिन्न वार्डों में सफाई व्यवस्था एवं रोगियों को दी जा रही सुविधाओं को भी परखा।

केवलादेव अभ्यारण्य का भ्रमण

उन्होंने सुबह केवलादेव नेशनल पार्क का भ्रमण कर विकास कार्यों का जायज लिया तथा गंभीर नदी से आए पानी से झीलों के भर जाने से जैव विविधता के लिए किये जा रहे प्रयासों की जानकारी ली। उन्होंने अभ्यारण्य में स्थित केवलादेव मंदिर के दर्शन कर देश प्रदेश को खुशहाली की कामना की तथा व्यू पॉइंट से अभ्यारण्य की जैव विविधता को निहारा। उन्होंने घना के गेट पर अधिकारियों से चर्चा कर पर्यटकों के लिए सुविधाएं आकसित करने तथा पर्यटकों को आकर्षित करने के लिए कार्य योजना बनाने के निर्देश दिए। इस दौरान जिला कलक्टर कमर चौधरी, आयुक्त बीडीए कनिष्क कटारिया व निदेशक घना मानससिंह ने केवलादेव में सुविधाओं के विस्तार की कार्ययोजना के बारे में बताया।

आरबीएम अस्पताल की व्यवस्था को परखा-

मुख्य सचिव ने आरबीएम अस्पताल का निरीक्षण किया जहां नव निर्मित ब्लॉक के बारे में जानकारी ली तथा शीघ्र ही उद्घाटन करने का बात कही। उन्होंने अस्पताल के विभिन्न वार्डों का निरीक्षण कर अस्पताल प्रशासन द्वारा दी जा रही सुविधाओं की जानकारी ली तथा मरीजों के हाल-चाल जाने। उन्होंने हड्डी वार्ड में गुलाल कुंड निवासी रोगी पप्पू के हाल-चाल जानकर चिकित्सकों को बेहतर इलाज के निर्देश दिए। पप्पू के



पैर में फेंकूर का अस्पताल में इलाज किया जा रहा है। उन्होंने नदवाई निवासी प्रेम कुमार से भी मिलकर हाल-चाल जाने, प्रेम कुमार के घुटने में इन्फेक्शन होने के कारण अस्पताल के वार्ड में इलाज कराया जा रहा है। उन्होंने दुर्घटना में घायल कानपुर निवासी बाबूलाल से भी मिलकर कुशलक्षेम पूछी तथा अस्पताल प्रशासन द्वारा की जा रही चिकित्सा सुविधाओं की जानकारी ली।अस्पताल में भर्ती नदवाई के ग्राम रौंणीजा निवासी 5 वर्षीय बालिका तन्वी के हाथ में फेंकूर होने पर इलाज के बारे में तन्वी की मां श्रीमती रमा से जानकारी लेकर अस्पताल प्रशासन द्वारा दी जा रहे सुविधाओं के बारे में चर्चा की तथा चिकित्सकों को बेहतर इलाज के निर्देश दिए।

सीएफसीडी के कार्य को गति दें

मुख्य सचिव ने जंजीना गेट के पास सीएफसीडी के प्रगतिरत कार्य का जायजा लिया तथा बरसात के दौरान पानी निकासी निरंतर बनाए रखते हुए बरसात के तुरंत बाद कार्य को पूर्ण गति से आगे बढ़ाने के निर्देश दिए।



लोहागढ़ किले के विकास कार्यों का जायजा लिया-

मुख्य सचिव ने लोहागढ़ किले में चल रहे विकास कार्यों का भी निरीक्षण किया तथा भरतपुर विकास प्राधिकरण के आयुक्त कनिष्क कटारिया से प्रगति की जानकारी लेकर विस्तृत प्लान के अनुसार बिहारी जी परिक्रमा पथ, किले में स्थित पार्को, ऐतिहासिक स्मारकों के जीर्णोद्धार एवं सौंदर्यकरण कार्य को गुणवत्ता के साथ समय पर पूरा करने के निर्देश दिए। उन्होंने बिहारी जी परिक्रमा मार्ग के लिए बीडीए द्वारा बनाई गई कार्ययोजना के बारे में विस्तृत जानकारी ली तथा समयबद्धता से कार्य करने के निर्देश दिए। उन्होंने बिहारी जी मंदिर पहुंचकर मंदिर के सौंदर्यकरण कार्य एवं श्रद्धालुओं के लिए मूलभूत सुविधाओं की जानकारी ली तथा ऐतिहासिक मंदिर पर सभी कार्य धार्मिक मान्यताओं के अनुसार करने के निर्देश दिए। इस अवसर पर जिला पुलिस अधीक्षक दिगंत आनंद, भरतपुर विकास प्राधिकरण के आयुक्त कनिष्क कटारिया, निदेशक घना मानस सिंह, सीईओ जिला परिषद मुदुल सिंह, बीडीए सचिव नीलिमा तक्षक, अतिरिक्त कलक्टर शहर राहुल सैनी, आयुक्त नगर निगम श्रवण बिश्नोई, सीउमएचओ डॉ. गौरव कपूर, अधीक्षण अभियंता बीडीए योगेश माथुर, जलसंशोधन बनेसिंह, सार्वनिव रिद्धीचन्द मीना सहित संबंधित विभागों के अधिकारी उपस्थित रहे।

उन्होंने कहा कि सीएफसीडी का निर्माण पूर्ण होने पर शहर में पानी भराव की समस्या का स्थाई समाधान हो इस सोच के साथ कार्य को समयावधि में पूरा कराया। उन्होंने कहा कि बरसात के दौरान पानी भराव की

समस्या को देखते हुए वर्तमान में पानी निकासी पर विशेष फोकस करे तथा उसके बाद कार्य को गति दें ताकि आने वाले समय में पानी भराव की समस्या का सिाई समाधान हो सके।

पुलिस की तुरंत कार्रवाई हत्या का आरोपी चंद घंटे में गिरफ्तार

बढ़ता राजस्थान

भुसावर (यतेन्द्र पाण्डेय) । भुसावर सर्किल के राष्ट्रीय राजमार्ग संख्या 21 स्थित खेड़ली मोड थाना पुलिस ने हत्या के मामले में त्वरित कार्रवाई करते हुए मुख्य आरोपी को गिरफ्तार किया है। थानाधिकारी बलराम यादव ने बताया कि 9 अगस्त को नदवाई थाना के नामखेडा निवासी गौरव कुमार ने मामला दर्ज करवाया था। गौरव ने बताया कि उसका चाचा समंदर (36) 8 अगस्त को देर शाम अपनी ससुराल अलीपुर के नगला भावला आया था। वहां हरवीर, मोहनसिंह, वीरबल और कुंवर ने

मिलकर उनकी हत्या कर दी। थाना प्रभारी यादव ने बताया कि घटना की गंभीरता को देखते हुए मेडिकल बोर्ड से पोस्टमॉर्टम करवाया गया।

रेंज आईजी कैलाश बिश्नोई और जिला पुलिस अधीक्षक दिगंत आनंद के निर्देश पर एएसपी वैर रामगोपाल और सीओ धर्मेन्द्र शर्मा के सुपरवीजन में टीम का गठन किया गया। पुलिस टीम ने 9 अगस्त की देर शाम मुख्य आरोपी नगला भावला निवासी कुंवर सिंह (26) को गिरफ्तार किया। इस दौरान टीम में थानाधिकारी बलराम यादव के साथ महेश चंद, भूरी सिंह, भूपेंद्र और हेमराज मौजूद रहे।



राशिसं राष्ट्रीय के अध्यक्ष बाल स्वरूप पाण्डेय व मंत्री हेमेंद्र दत्तात्रेय निर्वाचित



बढ़ता राजस्थान

भुसावर(यतेन्द्र पाण्डेय)। राजस्थान शिक्षक संघ राष्ट्रीय उप शाखा भुसावर के वार्षिक निर्वाचन हरिश्चंकर शर्मा पूर्व प्रदेश कार्यकारिणी सदस्य की अध्यक्षता एवं मनोज चरोरा व्याख्याता उपसभा अध्यक्ष रामकुमार ,मदन मोहन वरिष्ठ, उपाध्यक्ष रत्नेश शर्मा,उपाध्यक्ष साहब सिंह, महिला उपाध्यक्ष आरती पाण्डेय , महिला मंत्री सर्वसम्मति से निर्विरोध निर्वाचन चेतन विद्या

मंदिर भुसावर में संपन्न हुआ! जिसमें बाल स्वरूप पाण्डेय की अध्यक्ष एवं हेमेंद्र प्रकाश दत्तात्रेय को पुनः मंत्री निर्वाचित किया गया। निर्वाचन अधिकारी मनोज चरोरा ने बताया की कार्यकारिणी में सभा अध्यक्ष देवी चरण शर्मा उपसभा अध्यक्ष रामकुमार ,मदन मोहन वरिष्ठ, उपाध्यक्ष रत्नेश शर्मा,उपाध्यक्ष साहब सिंह, महिला उपाध्यक्ष आरती पाण्डेय , महिला मंत्री उषा गोयल ,कोषाध्यक्ष विष्णु बंसल, कार्यकारणी

सदस्यों में अध्यापक मनोज सहरिया, पंचायत समिति अध्यापक पप्पू राम , प्राध्यापक सदस्य संजय पाण्डेय , वरिष्ठ अध्यापक सदस्य दीपक पाण्डेय के अलावा जिला महा समिति सदस्य , नरेश अवस्थी,राहुल शर्मा, सुभाष , दिलीप ,नेतराम ,सतीश चंद्र रामेश्वर दयाल मीणा निर्वाचित किए गए निर्वाचित सदस्यों को निर्वाचन अधिकारी मनोज चरोरा एवं पर्यवेक्षक श्याम सुंदर कटारा ने शपथ दिलाई।

हर घर तिरंगा अभियान

तिरंगा साइकिल रैली आयोजित होगी आज

बढ़ता राजस्थान

भरतपुर (यतेन्द्र पाण्डेय)। राज्य सरकार के निर्देशानुसार स्वतंत्रता दिवस के उपलक्ष्य में हर घर तिरंगा अभियान के तहत 15 अगस्त तक जिले में विभिन्न देशभक्तिपूर्ण कार्यक्रम आयोजित किये जा रहे हैं। जिला कलक्टर कमर चौधरी ने बताया कि कार्यक्रमों की श्रृंखला में आमजन की भागीदारी हेतु जिला मुख्यालय पर 11 अगस्त सोमवार को सुबह 9.30 बजे तिरंगा साइकिल रैली पुलिस परेड ग्राउंड से प्रारम्भ होकर बीडीए सर्किल से मानसिंह सर्किल से बिजलीघर चौराहे से चौबुर्जा होते हुए किला स्थित शहीद स्मारक स्थल तक आयोजित होगी। उन्होंने बताया कि तिरंगा रैली में साइकिल क्लब, एनसीसी, महाविद्यालय एवं विद्यालय स्तर के विद्यार्थी,एनएसएस, जनप्रतिनिधि, विभागों के अधिकारी, विभिन्न सामाजिक और नागरिक संगठन, स्वयंसेवी संस्थाएं अपने साथ तिरंगा भी लेकर चलेंगे।

हर घर तिरंगा रैली कल, निबंध प्रतियोगिता आज

बढ़ता राजस्थान

भुसावर (यतेन्द्र पाण्डेय)। राज्य सरकार के निर्देशानुसार स्वतंत्रता दिवस के उपलक्ष्य में हर घर तिरंगा अभियान के तहत 15 अगस्त तक उपखंड स्तर पर विभिन्न देशभक्तिपूर्ण कार्यक्रम आयोजित किये जा रहे हैं। उपखंड अधिकारी राधेय्याम मीणा ने बताया कि कार्यक्रमों में 11 अगस्त 2025 को मुख्य ब्लॉक शिक्षा अधिकारी की अगवाई में समस्त राजकीय एवं निजी विद्यालय में निबंध प्रतियोगिता का आयोजन किया जाएगा 12 अगस्त 2025 को साइकिल रैली का श्याम 5ः00 बजे श्री आर्य महिला विद्यापीठ से राजकीय उच्च माध्यमिक विद्यालय भुसावर तक किया जाएगा।



गुलाबपुरा में बाबा रामदेव जी यात्रियों के लिए भंडारे का शुभारंभ डूबत जहाज तेराई, भैरव दैत्य मारा, कृष्ण कला भय भंजन, राम रुणिचे वाला

बढ़ता राजस्थान

अजमेर (घनश्याम दास)। गुलाबपुरा नगर पालिका चेयरमैन सुमित जी काल्या और लव खुश दास जी ने रविवार को टेकसी यूनियन द्वारा आयोजित वार्षिक भंडारे का शुभारंभ किया। टेकसी यूनियन द्वारा हर वर्ष की तरह इस

वर्ष भी बाबा रामदेव जी के दर्शन के लिए जाने वाले श्रद्धालुओं और यात्रियों के लिए निःशुल्क चाय-पानी और भोजन की व्यवस्था की गई है। यह सेवा पूरे यात्रा सीजन के दौरान गुलाबपुरा बस स्टैंड क्षेत्र में उपलब्ध रहेगी। शुभारंभ अवसर पर चेयरमैन सुमित जी काक्या ने कहा, बाबा रामदेव जी की सेवा में यात्रियों की

सुविधा के लिए किया गया यह प्रयास वास्तव में पुण्य का कार्य है। गुलाबपुरा हमेशा से ही सेवा और सद्भावना की परंपरा को आगे बढ़ाता रहा है। भंडारे में स्थानीय जनप्रतिनिधि प्रदीप जी रांका, मुकेश जी खींची, अतुल जी जैन, व्यापारी, सामाजिक कार्यकर्ता एवं टेकसी यूनियन के पदाधिकारी उपस्थित रहे।

राजलक्ष्मी यूनिफार्म पर नये ब्रान्ड में मिलेगी मेडिकल,कारपोरेट जगत,होटल कीयूनिफार्म उदयपुर।

बापुबाजार स्थित राजलक्ष्मी यूनिफार्म पर अब स्कूली यूनिफार्म के साथ-साथ नये ब्रान्ड के रूप में मेडिकल, होटल एवं कोरपोरेट जगत की युनिफार्म भी उपलब्ध होगी। विजय वाधवानी ने बताया कि नये ब्रान्ड की जानकारी देने वाले ब्रोशर का मेवाड़ राजघराने के श्रीजी हुजूर डॉ. लक्ष्यराजसिंह मेवाड़ ने विमोचन किया। नये ब्रान्ड में अब किसी को भी अनिष्ट स्थान पर भटकने की आवश्यकता नहीं होगी। एक ही छत के नीचे सभी प्रकार की यूनिफार्म उपलब्ध रहेगी। इस अवसर पर रजत वाधवानी भी मौजूद थे।

माताएं बहनें बांधेंगी विस अध्यक्ष को राखी रक्षासूत्र के रंग में रंगेगा हंस पैराडाइज अजमेर

बढ़ता राजस्थान

अजमेर (घनश्याम दास)। रक्षाबंधन के पावन पर्व पर सोमवार को अजमेर में विधानसभा अध्यक्ष श्री वासुदेव देवनानी को शहर की माताएं व बहनें रक्षासूत्र बांधकर मनाएंगी रक्षाबंधन। रक्षाबंधन कार्यक्रम का आयोजन वरुण सागर रोड



स्थित हंस पैराडाइज गार्डन अजमेर पर किया जाएगा। ये कार्यक्रम शाम 4न45 बजे से प्रारंभ होगा। इसमें शहर के विभिन्न क्षेत्रों से आई बहनें पारंपरिक रीति रिवाजों के साथ विधानसभा अध्यक्ष को रक्षासूत्र बांधेंगी। इस आयोजन से भाई बहन के पवित्र संबंध और सामाजिक एकजुटता का संदेश दिया जाएगा। रक्षाबंधन का पर्व पारिवारिक संबंधों के साथ आपसी प्रेम, विश्वास और सुरक्षा के भाव को भी अभिव्यक्त करता है। कार्यक्रम में उपस्थित बहनें विधानसभा अध्यक्ष के दीर्घायु, सुख समृद्धि और निरंतर जनसेवा के लिए मंगलकामनाएं करेंगी।

इस अवसर पर विभिन्न सामाजिक संगठन एवं महिला समूहों की सक्रिय भागीदारी रहेगी। पारंपरिक परिधान में सजी-धजी बहनें पूजा की थाली के साथ उपस्थित होकर, मिठाई खिलाकर और राखी बांधकर इस विशेष क्षण को यादगार बनाएंगी।

उप कारागृह नैनवां में रक्षाबंधन पर कैदियों ने लिया बुराई छोड़ने का संकल्प



बढ़ता राजस्थान

नैनवां (टी.आर. सैनी)। प्रजापिता ब्रह्मा कुमारीज ईश्वरीय विश्वविद्यालय के स्थानीय सेवा केंद्र नैनवां द्वारा उप कारागृह में रक्षाबंधन कार्यक्रम आयोजित किया गया। स्थानीय सेवा केंद्र की ईंचाज ब्रह्माकुमारी कौशल्या बहन ने कैदियों को परमात्मा के प्रति लगाव, मन की एकाग्रता और आध्यात्मिक ज्ञान के महत्व पर मार्गदर्शन दिया।

कार्यक्रम के दौरान कैदियों को अपनी एक बुराई छोड़ने का संकल्प दिलाया गया। कौशल्या बहन ने कहा कि जैसे भाई राखी के बदले थाली में कुछ नेक भेंट करता है, वैसे ही आज कैदियों को अपनी एक बुराई इस थाली में डालनी है—जिसके कारण वे जेल में आए हैं—और संकल्प लेना है कि भविष्य में ऐसा दोबारा नहीं करेंगे।

इसके बाद सभी कैदियों को परमात्मा का रक्षा सूत्र (राखी) बांधा गया और मिठाई वितरित की गई। कार्यक्रम में शंभू सिंह सोलंकी ने भी संबोधित किया। इस अवसर पर संपत सिंह हाड़ा, रामधन धाकड़, श्यामलाल, उप कारापाल पिंटू सिंह गुर्जर, हेड कांस्टेबल मुकेश कुमार और गोविंद गुर्जर मौजूद रहे।

विश्वनोई समाज के रक्तदान शिविर में पहुंचे जिलाध्यक्ष त्रिपाठी, दाताओं का बढ़ाया उत्साह



बढ़ता राजस्थान

भीलवाड़ा (अमित शर्मा)। जिला कांग्रेस अध्यक्ष अक्षय त्रिपाठी ने रविवार को नोहरे पुर में विश्वनोई समाज द्वारा आयोजित तृतीय विशाल रक्तदान शिविर में पहुंचकर रक्तदाताओं का उत्साहवर्धन किया। उन्होंने कहा कि रक्तदान महादान है और युवाओं को अधिक से अधिक संख्या में इसमें भाग लेना चाहिए।

त्रिपाठी ने आयोजक विश्वनोई समाज सेवा संस्थान पुर के पदाधिकारियों और कार्यकर्ताओं के प्रयासों की सराहना की तथा रक्तदाताओं को प्रमाणपत्र प्रदान किए। शिविर में पहुंचने पर विश्वनोई समाज की ओर से त्रिपाठी का साफा पहनाकर स्वागत किया गया। इस अवसर पर त्रिपाठी के साथ पहुंचे सेवादल कांग्रेस जिलाध्यक्ष योगेश सोनी, जिला प्रवक्ता एवं शिक्षक प्रकोष्ठ जिलाध्यक्ष चंद्रप्रकाश अमरवल्लभ, रोशनलाल महात्मा, युवा समाजसेवी एवं कांग्रेस कार्यकर्ता अली मंसूरी का भी आयोजक संस्था की ओर से उपरणा पहनाकर सम्मान किया गया।

निंबाहेड़ा में 13 अगस्त को धाकड़ समाज के आराध्य भगवान बलराम का जन्मोत्सव, निकलेगी भव्य शोभायात्रा



बढ़ता राजस्थान

निंबाहेड़ा। धाकड़ समाज के आराध्य देव भगवान धरणीधर बलराम का जन्मोत्सव 13 अगस्त को निंबाहेड़ा में भव्य शोभायात्रा के साथ मनाया जाएगा। धाकड़ छात्रावास निंबाहेड़ा के मीडिया प्रभारी सारनपल धाकड़ ने बताया कि यह पहला अवसर है जब यहां भगवान बलराम का जन्मोत्सव बड़े धूमधाम से आयोजित होगा।

इस शोभायात्रा में लगभग 100 से अधिक गांवों की प्रभात फेरियां आमंत्रित की गई हैं। बैंड-बाजों, ढोल, ड्रैम्टर और कां के साथ कनेरा, जावद, नीमच, छोटीसादरी, बड़ीसादरी, चिचौड़गढ़, प्रतापगढ़ और उदयपुर जिले के स्वजतीय बंधु शामिल होंगे।

शोभायात्रा दशहरा मैदान से प्रारंभ होकर पीपल चौक, रेलवे स्टेशन, रामद्वारा, कैची चौराहा, चंदन चौक, परशुराम सर्किल, मंडी चौराहा और स्वामी विवेकानंद जिला चिकित्सालय के सामने से होते हुए धाकड़ छात्रावास, उदयपुर रोड पर संपन्न होगी। आयोजन समिति ने गांव-गांव और घर-घर जाकर लोगों से इस भव्य आयोजन को सफल बनाने का आह्वान किया है।

भगवान शंकर की भव्य शाही सवारी आज

बढ़ता राजस्थान

चौमहला (आबिद हुसैन)। झालावाड़ जिले के चौमहला शिव मण्डल के तत्त्वधान में सोमवार को भगवान शंकर की शाही सवारी भव्य चल समारोह के साथ निकाली जायेगी जिसको लेकर मण्डल के कार्यकर्ता तैयारियों को अंतिम रूप देने में जुटे। शाही सवारी का मुख्य आकर्षण झाबुआ मध्यप्रदेश का आदिवासी भणोरिया नृत्य ,क्यासरा महादेव का मुखटा व विधुत चलित झाकिया रहेगी।

शाही सवारी को लेकर कस्बे में जगह जगह आकर्षक सजावट की जा रही है।शिव मण्डल अध्यक्ष कान्हा राठौर ने बताया कि भगवान शंकर की शाही सवारी सोमवार को निकाली जावेगी जिसकी सभी तैयारियां पूर्ण कर ली गई है, शाही सवारी में आर्कषक विद्युत चलित झाकिया, क्यासरा महादेव का मुखटा ,बेंड बाजे, अखाड़े, विभिन्न गांवों से आयी भजन मण्डलिया, गणमण्डल,भस्म रवैया, आदिवासी नृत्य भणोरिया शरीक रहेगा।

साथम ही कलाकारों द्वारा शिव लीलाओं का प्रदर्शन किया जायेगा, शाही सवारी को लेकर व्यापक स्तर पर तैयारियों की की गई है,यह क्षेत्र का सबसे बड़ा समारोह होने के कारण शाही सवारी को दौरान हजारों की संख्या में श्रद्धालु मौजूद रहते है।

सवारी रात्रि 9 बजे नवैश्वर महादेव मंदिर से महा आरती के साथ शुरू होगी जो नगर के मुख्य मार्गों से गुजरेगी। आसपास के गांवों तथा अन्य कस्बों से आने वाले श्रद्धालुओं के लिए अग्रवाल धर्मशाला में भंडारे का आयोजन होगा,नगर के विभिन्न धार्मिक सामाजिक संगठनों द्वारा अलग अलग स्थानों पर अल्पाहार के स्टॉल लगाए जाएंगे।

शाही सवारी से पूर्व कावड़ यात्रियों को स्वागत होगा,कावड़ यात्रा कोलवी रोड दुर्गा माता मंदिर से शुरू होगी जो नवैश्वर महादेव मंदिर पहुंचेगी,जहां विभिन्न नदियों से लाए जल से भगवान शिव का जलाभिषेक किया जाएगा।

बढ़ता प्रादेशिक

जीतेन्द्र कंसाना लगातार तीसरी बार बने अध्यक्ष, मनीष पचौरी मंत्री

राजस्थान शिक्षक संघ (राष्ट्रीय) की बैठक शहर के बालिका विद्यालय में आयोजित

बढ़ता राजस्थान

बाड़ी (राजू शर्मा)। शहर के राबाउमावि में राजस्थान शिक्षक संघ (राष्ट्रीय) उपाखा बाड़ी की कार्यकारिणी का वार्षिक निर्वाचन कार्यक्रम निर्वाचन अधिकारी विनोद कुमार शर्मा प्रधानाचार्य एवं देवेश प्रसाद शर्मा के पर्यवेक्षण में आयोजित हुआ।

जिसमे सर्वसम्मति से जीतेंद्र सिंह कंसाना को संघ का लगातार तीसरी बार अध्यक्ष चुना गया है साथ में मनीष पचौरी को मंत्री बनाया गया है। अन्य कार्यकारिणी में विनोद कुमार बिंदल कोषाध्यक्ष, रीना शर्मा महिला मंत्री, सभाध्यक्ष अतर सिंह गुर्जर, उप सभाध्यक्ष राजेश कुमार, उपाध्यक्ष पुरुष नवनीत पाराशर, अध्यापक प्रतिनिधि कन्हैया लाल प्रजापति,



पंचायत समिति शिक्षक प्रतिनिधि जामवंत मीना, वरिष्ठ अध्यापक प्रतिनिधि हरिभजन लाल प्रजापति, वरिष्ठ उपाध्यक्ष ब्रजवासी परमार, उपाध्यक्ष महिला सुमन कुमारी, जीतेंद्र यादव को बनाया गया है साथ में प्राध्यापक सदस्य पंकी शर्मा, प्रधानाचार्य प्रतिनिधि दिलीप सिंह चाहर, संस्कृत शिक्षा

प्रतिनिधि ललित कुमार सोनी, महिला शिक्षक प्रतिनिधि मालती शर्मा, प्रयोगशाला सहायक प्रतिनिधि आकाश शर्मा, शारीरिक शिक्षक प्रतिनिधि हनुमान प्रसाद परीड़वाल, पुस्तकालय अध्यक्ष प्रतिनिधि कमलेश शर्मा, सेवानिवृत्त शिक्षक प्रतिनिधि हरिओम सिंघल, प्रबोधक प्रतिनिधि राजवीर सिंह,

कंप्यूटर शिक्षक प्रतिनिधि लोकेश कुमार शर्मा,पंचायत शिक्षक प्रतिनिधि रामनाथ, प्रदेश महासमिति सदस्य रघुवीर प्रसाद शर्मा, आदि निर्विरोध निर्वाचित हुए। इस दौरान प्रदेश कार्यकारिणी सदस्य देवेश प्रसाद शर्मा, जिला अध्यक्ष रघुवीर प्रसाद शर्मा एवं अन्य शिक्षक मौजूद रहे।

मनुष्य की सोच बदले तो जीवन बदल सकता है — प्रज्ञान सागर महाराज



बढ़ता राजस्थान

नैनवां (टी.आर. सैनी)। शांति वीर धर्म स्थल धर्म सभा में प्रवचन देते हुए प्रज्ञान सागर महाराज ने कहा कि मनुष्य के जीवन में हर क्षण समस्याएं आती हैं। जैसे वर्षा ऋतु में बारिश से बचने के लिए हम छाता इस्तेमाल करते हैं, वैसे ही जीवन की समस्याओं से बचने के लिए आत्मा का ध्यान आवश्यक है। उन्होंने कहा कि यदि मनुष्य अपनी सोच बदल ले तो पूरा जीवन

बदल सकता है। हमारी आत्मा पवित्र नहीं है, उस पर बुरे कर्मों की परतें जमी रहती हैं, जिन्हें साफ करने के लिए धर्म रूपी साबुन का प्रयोग करना चाहिए। तभी आत्मा स्वच्छ और निर्मल होगी। जैन मुनि प्रसिद्ध सागर महाराज ने प्रवचन में कहा कि यदि धर्म बाजार की दुकानों पर मिलता तो हर व्यक्ति उसे खरीद लेता, लेकिन धर्म क्रय-विक्रय की वस्तु नहीं है। हमें तो केवल आचरण और क्रिया से प्राप्त होता है।

त्यापार एवं खांडसारी संघ के चुनाव सम्पन्न: अमित मंगल बने अध्यक्ष अन्य पदाधिकारियों का भी किया गया निर्विरोध निर्वाचन

बढ़ता राजस्थान

बाड़ी (राजू शर्मा)। शहर के व्यापार मंडल किराना एवं खंडसारी संघ का वार्षिक चुनाव रविवार को बसेड़ी रोड स्थित भूतेश्वर पार्वती नदी किनारे पंचमुखी हनुमान मंदिर पर आयोजित किये गए, जिसमे सभी व्यापारियों की सर्वसम्मति से पूर्व अध्यक्ष एव पार्षद अमित मंगल को अध्यक्ष बनाया गया। वहीं कार्यकारिणी के अन्य पदाधिकारी का भी निर्विरोध निर्वाचन किया गया। चुनाव अधिकारी हरिश्चंद्र गर्ग। चुनाव की शहर के व्यापार मंडल का वार्षिक अधिवेशन पंचमुखी हनुमान मंदिर परिसर में आयोजित हुआ। जिसमें सर्वप्रथम संघ के आय-व्यय के ब्यौरे में बाद संघ से जुड़े विभिन्न बिंदुओं पर चर्चा की गई। इसके बाद नई



कार्यकारिणी के गठन को लेकर प्रस्ताव रखा गया। जिसमें सभी व्यापारियों की आपसी सहमति से पूर्व अध्यक्ष अमित मंगल को फिर से संगठन के अध्यक्ष की जिम्मेदारी सौंपी है साथ में अन्य पदाधिकारी का भी निर्विरोध निर्वाचन किया है। कार्यकारिणी में उपाध्यक्ष मदन मोहन सिंघल, महामंत्री राजेंद्र प्रसाद गर्ग, मंत्री जगन्नाथ बंसल, कोषाध्यक्ष अजय गर्ग, संगठन मंत्री मुकेश बंसल, सूचना

रक्षा बंधन पर उमड़ा उत्साह, बहनों ने भाइयों की कलाई पर बांधा रक्षा सूत्र



बढ़ता राजस्थान

जजावर (पदम शाह)। कस्बे और आसपास के क्षेत्रों में शनिवार को रक्षा बंधन का पर्व उत्साह और आस्था के साथ मनाया गया। पूरे दिन शुभ मुहूर्त रहने के कारण सुबह से ही बहनों ने अपने भाइयों की कलाई पर रक्षा सूत्र बांधकर उनका मुंह मीठा करवाया और उनके सुख-समृद्धि को कामना की। पर्व के अवसर पर कई लोगों ने देवी-देवताओं को भी राखी अर्पित कर क्षेत्र की खुशहाली और मांगलकामना की प्रार्थना की। रक्षा बंधन के चलते कस्बे के बाजारों में दिनभर रौनक बनी रही, मिठाई और उपहार की दुकानों पर भीड़ देखने को मिली।

भाजयुमो कार्यकर्ताओं ने वन विहार पदयात्रा में लगाए पौधे किया भू-जल संरक्षण शाला का निरीक्षण



बढ़ता राजस्थान

नैनवां (टी.आर. सैनी)। भारतीय जनता युवा मोर्चा (भाजयुमो) कार्यकर्ताओं ने जिलाध्यक्ष अखिलेश जैन के नेतृत्व में वन विहार पदयात्रा का आयोजन किया। पदयात्रा के दौरान कार्यकर्ताओं ने ग्राम दुगारी स्थित भुजल संरक्षण शाला का निरीक्षण किया और प्राकृतिक सौंदर्य का आनंद लेते हुए विभिन्न प्रजातियों के पौधों पर लगे फलों को देखा। 'मां के नाम एक पौधा' अभियान के तहत कार्यकर्ताओं ने 11 पीथ रोपे। इस अवसर पर भाजपा ग्रामीण महामंत्री मुकेश नागर, मंडल अध्यक्ष नैनवां मोनू सैनी, युवा नेता जयसिंह हाड़ा, जिला संयोजक मोनू कुशवाह, जिला कार्यकारिणी सदस्य कालुलाल मीणा, नवनीत गुर्जर, कमल प्रजापत, अंकित नागर, अशोक नागर सहित अनेक कार्यकर्ता मौजूद रहे।

बढ़ता राजस्थान

भाजयुमो कार्यकर्ताओं ने वन विहार पदयात्रा में लगाए पौधे किया भू-जल संरक्षण शाला का निरीक्षण



बढ़ता राजस्थान

जजावर (पदम शाह)। भारतीय जनता युवा मोर्चा (भाजयुमो) के क्षेत्रीय कार्यकर्ताओं ने रविवार को जिलाध्यक्ष अखिलेश जैन के नेतृत्व में वन विहार पदयात्रा का आयोजन किया। यात्रा के दौरान कार्यकर्ताओं ने ग्राम दुगारी स्थित भू-जल संरक्षण शाला का निरीक्षण किया और जल संरक्षण के महत्व पर चर्चा की। 'मां के नाम एक पौधा' अभियान के तहत भाजयुमो कार्यकर्ताओं ने

11 पौधे लगाए। इसके बाद सामूहिक भोज के साथ पदयात्रा का समापन किया गया। कार्यक्रम में भाजपा देहात महामंत्री एवं पूर्व प्रधान मुकेश नागर सीसोला, युवा मोर्चा मंडल नैनवां अध्यक्ष मोनू सैनी, युवा नेता जयसिंह हाड़ा, जिला संयोजक मोनू कुशवाह, जिला कार्यकारिणी सदस्य कालुलाल मीणा, नवनीत गुर्जर, कमल प्रजापत, अंकित नागर, अशोक नागर सहित बड़ी संख्या में भाजपा कार्यकर्ता उपस्थित रहे।

भादवा माह में रामापीर ध्वज स्थापना व अखंड ज्योत के साथ रामदेव जन्मोत्सव का शुभारंभ

बढ़ता राजस्थान

भीलवाड़ा (अमित शर्मा)। भादवा माह की शुरुआत पर रविवार को कोली समाज के 101 वर्ष पुराने पौराणिक बाबा रामदेव मंदिर में ध्वज स्थापना और अखंड ज्योत प्रज्वलन के साथ रामदेव जन्मोत्सव का शुभारंभ हुआ। समाजजनों ने पारंपरिक रीति-रिवाजों के साथ धार्मिक अनुष्ठान संपन्न किए। कोली समाज के पंजों ने सिद्धेश्वर महादेव मंदिर शिखर से रामापीर ध्वज यात्रा निकाली, जिसे पंच चुनौलाल फतेहपुरिया के नेतृत्व में बाबा रामदेव मंदिर और देव नारायण मंदिर पहुंचाया गया। ढोल-गाड़ी और जयकारों के बीच ग्यारह रंगी रामापीर ध्वज को मंदिर शिखर पर स्थापित किया गया।

मुख्य संरक्षक बालुलाल बखारिया ने बताया कि रूणिचा से 101 वर्ष पूर्व लाए गए



संगमरमर के पगलियों का केसरयुक्त पंचामृत से अभिषेक किया गया। पंडित रूपलाल लोवाडिया ने महाआरती कर प्रसाद वितरित किया। पूर्व पार्षद रामेश्वर लाल डिडवानिया और खटीक समाज शिव मंडल अध्यक्ष बंसी लाल पटेल ने अखंड ज्योत प्रज्वलित की, जो पूरे भादवा माह में निरंतर जलती रहेगी। कोली

समाज ने दोनों अतिथियों का मारवाड़ी पगड़ी पहनाकर सम्मान किया। इस अवसर पर बंसी लाल पटेल ने कहा कि भादवा माह में कोली समाज द्वारा निकाला जाने वाला विशाल बाबा देव जुलूस और अखाड़ा प्रदर्शन हिंदुत्व की शान है। कोली-खटीक समाज के बीच का आपसी भाईचारा हिंदुत्व की जड़ों को मजबूत करता है।

भामाशाह मोतीलाल आमेरिया ने मंदिर की संपूर्ण विद्युत सज्जा करवाई। कार्यक्रम में मोतिसिंह मंडिया, बाबूलाल खोरवाल, देवीलाल, राकेश, किशन आमेरिया, मोहनलाल, पन्नालाल, कैलाश खटीक, सीताराम, गोपाल और उस्ताद बुद्धि प्रकाश बखारिया सहित अनेक गणमान्य उपस्थित रहे।

हरिथेवा धाम रोड पर अतिक्रमण के खिलाफ यातायात पुलिस की कार्रवाई, टेंट हटवाया



बढ़ता राजस्थान

भीलवाड़ा (अमित शर्मा)। शहर के व्यास हरिथेवा धाम रोड पर वर्षों से चला आ रहा अतिक्रमण आखिरकार प्रशासन के नशाने पर आ गया। शनिवार दोपहर करीब 2 बजे यातायात पुलिस ने सुखवाल मिश्रान के बाहर लगे टेंट को हटवाकर दुकानदार को सख्त चेतावनी दी। दुकानदार ने दुकान से लगभग 15 फीट बाहर सड़क पर टेंट लगाकर दूध की भट्ठी जमा रखी थी, जिससे दोपहिया और चौपहिया वाहनों का आवागमन बाधित हो रहा था और आए दिन जाम की

स्थिति बन जाती थी। यातायात पुलिस ने मौके पर पहुंचकर अतिक्रमण हटवाया और दुकानदार को भविष्य में दोबारा ऐसा न करने की हिदायत दी। स्थानीय निवासियों का कहना है कि यह इलाका पहले से ही भीड़भाड़ वाला है और इस तरह के अतिक्रमण से आमजन को भारी परेशानी का सामना करना पड़ता है। उच्च अधिकारियों के निर्देश पर हुई इस कार्रवाई से क्षेत्रवासियों ने राहत की सांस ली। पुलिस का कहना है कि शहर में यातायात बाधित करने वाले अतिक्रमणकारियों के खिलाफ अभियान आगे भी जारी रहेगा।

श्री रामदेवरा यात्रियों के लिए कपासन में राम रसोड़े का शुभारंभ, निःशुल्क भोजन-चिकित्सा सुविधाएं उपलब्ध

बढ़ता राजस्थान

कपासन। श्री रामदेवरा दर्शन के लिए आने-जाने वाले भक्तों और श्रद्धालुओं की सुविधा के लिए नगर के मुख्य मार्ग स्थित श्री राधाकृष्ण मंदिर के पास रविवार को श्री बाबा रामदेव सेवा समिति के तत्वावधान में राम रसोड़े का शुभारंभ किया गया। कार्यक्रम का उद्घाटन भूमि विकास बैंक के अध्यक्ष बद्रीलाल जाट के मुख्य आतिथ्य और भाजपा नगर कपासन मंडल अध्यक्ष पंकज सिरोंया की अध्यक्षता में, विधि-विधान से पूजा-अर्चना और महाआरती के साथ हुआ। पिछले लगभग 20 वर्षों से श्री बाबा रामदेव सेवा समिति कपासन द्वारा श्री रामदेवरा यात्रा के दौरान आने-जाने वाले यात्रियों के लिए निःशुल्क भोजन, चाय-नाश्ता, आवास और चिकित्सा जैसी सुविधाओं का मार्कूल प्रबंध किया जाता रहा है। इस बार भी



समिति ने यात्रियों के लिए चौबीसों घंटे इन सेवाओं को उपलब्धता सुनिश्चित की है। यहां से श्री रामदेवरा, सांवरियाजी और चारभुजा जाने वाले यात्री लाभान्वित होंगे। समिति के प्रबंधक भागीरथ चंदेल ने बताया कि पंडित मनोज चोटीया

द्वारा पूजा-अर्चना और महाआरती के बाद श्रद्धालुओं को प्रसाद वितरित किया गया। इस अवसर पर नगर के अनेक गणमान्य नागरिक और श्रद्धालु मौजूद रहे, जिन्होंने सेवा भावना के इस कार्य में सहयोग देने का संकल्प लिया।

एआईएफएफ अध्यक्ष कल्याण चौबे का बयान, कहा- भारतीय वलब फुटबॉल संकट से गुजर रहा है

बढ़ता राजस्थान

नई दिल्ली (एजेंसी)।

एआईएफएफ के अध्यक्ष कल्याण चौबे ने रविवार को स्वीकार किया कि देश की शीर्ष स्तरीय इंडियन सुपर लीग (आईएसएल) के भविष्य को लेकर अनिश्चितता के कारण क्लब फुटबॉल 'संकट से गुजर रहा है' और इससे उबरने के लिए सामूहिक प्रयास की आवश्यकता है। अखिल भारतीय फुटबॉल महासंघ (एआईएफएफ) के अध्यक्ष कल्याण चौबे ने रविवार को स्वीकार किया कि देश की शीर्ष स्तरीय इंडियन सुपर लीग (आईएसएल) के भविष्य को लेकर अनिश्चितता के कारण क्लब फुटबॉल 'संकट से गुजर रहा है' और इससे उबरने के लिए सामूहिक प्रयास की आवश्यकता है।आईएसएल के आयोजक एफएसडीएल ने एआईएफएफ के साथ 2010 में किए एमआरए (मास्टर अधिकार करार) के



विश्वास है कि ईश्वर की कृपा से हम सामूहिक रूप से इस संकट से उबर पाएंगे।'चौबे ने 11 आईएसएल क्लबों द्वारा भारतीय फुटबॉल की 'मौजूदा स्थिति' को उच्चतम न्यायालय के ध्यान में लाने के अनुरोध पर भी आश्चर्य व्यक्त किया जहां राष्ट्रीय महासंघ के संविधान से संबंधित एक मामला लंबित है। आईएसएल क्लबों ने एक पत्र में कहा कि अगर एआईएफएफ उनके अनुरोध पर कार्रवाई नहीं करता है तो उनके पास स्वतंत्र रूप से न्यायिक सहायता लेने के अलावा कोई विकल्प नहीं होगा।आईएसएल के 13 क्लबों में से मोहन बागान सुपर जाइंट और ईस्ट बंगाल ने पत्र पर हस्ताक्षर नहीं किए हैं। चौबे ने कहा, "इस मामले पर (सात अगस्त को दिल्ली में) सभी 13 क्लबों के सीईओ के साथ बैठक में चर्चा हुई थी इसलिए 24 घंटे के भीतर उनसे यह पत्र प्राप्त करना हमारे लिए आश्चर्य की बात थी।

बढ़ता खेल

अश्विन ने सैमसन से कहा- आप चेन्नई लौट जाइएमैं केरल में रुक जाता हूं; राजस्थान रॉयल्स छोड़ने की चर्चा के बीच संजू का इंटरव्यू

बढ़ता राजस्थान

नई दिल्ली (एजेंसी)।

भारत और राजस्थान रॉयल्स (आरआर के स्टार खिलाड़ी संजू सैमसन इन दिनों आईपीएल की ट्रेड विंडो को लेकर चर्चा में हैं। हाल ही में एक रिपोर्ट आई थी जिसमें कहा गया था कि सैमसन ने अपनी फ्रेंचाइजी को बता दिया है कि वह टीम छोड़ना चाहते हैं। इस बीच, भारत के पूर्व स्पिनर रविचंद्रन अश्विन ने सैमसन का इंटरव्यू किया है। इस दौरान अश्विन ने कहा, मेरे पास बहुत से सवाल हैं, लेकिन उससे पहले मैंने सोचा कि सीधे आकर आपसे बात कर लूं। बहुत सारी अफवाहें चल रही हैं, जिनके बारे में मुझे खुद कुछ पता नहीं है। इसलिए मैंने सोचा कि आपसे पूछ लूं, अगर मैं केरल में रह जाऊं और आप चेन्नई लौट जाएं, तो कैसा रहेगा?संजू हंस्ते हुए बोलते हैं, अन्ना केरल में कोई ड्रक्यूटीम नहीं है, इसलिए स्टेट में रुकने का



टॉक | सोमवार, 11 अगस्त, 2025 | 07

www.badhatarajasthan.in

की आईपीएल चैंपियन चेन्नई सुपर किंग्स सैमसन को अपनी टीम में शामिल करना चाहती है। 2025 के खत्म होने के बाद सैमसन ने अमेरिका में छुट्टा मैनैजमेंट और उनके मुख्य कोच स्टीफन फ्लेमिंग से मुलाकात भी की थी।

साल 2013 में राजस्थान से जुड़े थे संजू

सैमसन 2013 से 2015 तक राजस्थान में खेले। फिर दो साल वह दिल्ली डेयरडेविल्स (अब दिल्ली कैपिटल्स) में खेले। फिर 2018 में उनकी राजस्थान में वापसी हुई। अपनी कप्तानी में वह टीम को साल 2022 में फाइनल में ले गए। ये 2008 के बाद पहली बार था जब राजस्थान की टीम फाइनल में पहुंची थी। उन्होंने राजस्थान की ओर से 149 मैच खेले और 4027 रन बनाए हैं। वह राजस्थान की ओर से सबसे ज्यादा

रन बनाने वाले और सबसे सफल कप्तान भी हैं।

अश्विन सीएसके छोड़ना चाहते हैं

वहीं, अश्विन सीएसके छोड़ना चाहते हैं। हाल ही में क्रिकबज ने लिखा था, दिग्गज स्पिनर रविचंद्रन अश्विन चेन्नई सुपर किंग्स से अलग हो सकते हैं। वेबसाइट ने यह दावा, फ्रेंचाइजी के एक बड़े अधिकारी की एमएस धोनी और ऋतुराज गायकवाड़ की मीटिंग के बाद किया था। आईपीएल में 221 मैच खेल चुके अश्विन के नाम 187 विकेट (इकोनॉमी रेट 7.29) और 833 रन (स्ट्राइक रेट 118) दर्ज हैं। ऐसे में उनकी मांग बाकी टीमों में भी रहेगी। अब देखा होगा कि वह किसी फ्रेंचाइजी को ट्रेड होते हैं या ऑक्शन में जाते हैं। पिछले सीजन में उन्होंने सीएसके के लिए 9 मैच खेले थे।

नीरज चोपड़ा 1ह्रा अरशद नदीम के बीच नहीं होगा मुकाबला, यहां जाने कारण

बढ़ता राजस्थान

नई दिल्ली (एजेंसी)।

दरअसल, सिलेसिया डायमंड लीग में होने वाली नीरज चोपड़ा और अरशद नदीम के बीच प्रतियोगिता अब कैसिल हो गई है। दरअसल, इन दोनों ही खिलाड़ियों का नाम प्रवेश लिस्ट में नहीं है। वर्ल्ड एथलेटिक्स ने जुलाई में कहा था कि दोनों प्रतिद्वंद्वी टीमों सिलेसिया में आमने-सामने होंगी। जेवलिन थ्रो के फैंस के लिए बुरी खबर है। दरअसल, सिलेसिया डायमंड लीग में होने वाली नीरज चोपड़ा और अरशद नदीम के बीच प्रतियोगिता अब कैसिल हो गई है। दरअसल, इन दोनों ही खिलाड़ियों का नाम प्रवेश लिस्ट में नहीं है। वर्ल्ड एथलेटिक्स ने जुलाई में कहा था कि दोनों प्रतिद्वंद्वी टीमों सिलेसिया में आमने-सामने होंगी। जो आगस्त 2024 में पेरिस ओलंपिक फाइनल के बाद उनकी पहली भिड़ंत होती ल्बता दें कि, अरशद नदीम ने पेरिस ओलंपिक में 92.97 मीटर की बेहतरीन थ्रो के कारण नीरज से नंबर वन का ताज छीन लिया था। वहीं नीरज ने 89.45 मीटर की सर्वश्रेष्ठ थ्रो के साथ रजत पदक जीता।



रजत पाटीदार का मोबाइल नंबर किसी और को अलॉट हुआफ्रिकेटर ने फोन किया तो जवाब मिला-धोनी बोल रहा हूं; पुलिस ने सुलझाया मामला

बढ़ता राजस्थान

देवभोग (छत्तीसगढ़) (एजेंसी)।

राँयल चैलेंजर्स बेंगलुरु को पहला आईपीएल टाइटल जिताने वाले कप्तान रजत पाटीदार का नंबर छत्तीसगढ़ के एक युवक को अलॉट हो गया। इतना ही नहीं, जब क्रिकेटर ने नंबर वापस करने के लिए उस युवक को फोन किया तो जवाब मिला- मैं एमएस धोनी बोल रहा हूं। दरअसल, 2 हफ्ते पहले छत्तीसगढ़ के माडागांव के रहने वाले मनीष ने एक सिम खरीदी और उन्हें इंदौर के क्रिकेटर रजत पाटीदार का नंबर अलॉट हो गया। क्योंकि, किसी कारणवश रजत वह सिम बंद हो गई थीनंबर



मनीष ने अपने दोस्त खेमराज के साथ की मदद से इसी नम्बर पर वांटसएप इंस्टॉल कर लिया। इंस्टॉल करते ही क्रिकेटर रजत पाटीदार की डीपी नजर आने लगी। दोनों इसे साँपटवेयर की गड़बड़ी समझ बैठे। दो दिनों बाद उनके पास अनजान नम्बर से कॉल आने शुरू हो गए। कॉल करने वालों ने खुद को विराट कोहली, यश दयाल और साउथ अफ्रीकी क्रिकेटर एबी डिविलियर्स बताया। मनीष और खेमराज दोनों कोहली के फैन हैं, क्रिकेट देखने में भी रुचि रखते हैं। शुरुआत में तो उन्हें लगा कि कॉल के जरिए कोई प्रैंक कर रहा है। लेकिन जैसे-जैसे कॉल बढ़ते गए, मामला और दिलचस्प होता गया। किसी खिलाड़ी से आधे तो किसी से एक मिनट बात हुई। खिलाड़ियों की पहचान से अनजान युवक उनसे मजाकिया लहजे में बात करते रहे, कॉल करने वाले उन्हें रजत पाटीदार के नाम से पुकार रहे थे। पर उन्हें सब कुछ मजाक लगता रहा। रजत ने पुलिस में शिकायत की

यह सिलसिला 15 जुलाई तक चलता रहा। फिर एक दिन एक नंबर से कॉल आया। कॉलर ने अपना नाम रजत पाटीदार बताया। युवकों ने इस कॉल को भी वैसे ही मजाक में लिया, जैसे पहले वाले कॉल्स को लेते रहे। रजत ने युवकों से सिम लौटाने की गुजारिश की।

बिजनेस

सैंसेक्स की शीर्ष 10 में से छह कंपनियों का बाजार पूंजीकरण 1.36 लाख करोड़ रुपये घटा

बढ़ता राजस्थान

मुंबई (एजेंसी)।

टीसीएस का मूल्यांकन 11,360.8 करोड़ रुपये बढ़कर 10,97,908.66 करोड़ रुपये, एसबीआई का 9,784.46 करोड़ रुपये बढ़कर 7,42,649.34 करोड़ रुपये और बजाज फाइनेंस का 186.43 करोड़ रुपये बढ़कर 5,45,148.52 करोड़ रुपये हो गया। भारतीय शेयर बाजार में कमजोरी का सिलसिला जारी रहने की वजह से बीते सप्ताह देश की शीर्ष 10 मूल्यवान कंपनियों में से छह के बाजार पूंजीकरण (मार्केट कैप) में 1.36 लाख करोड़ रुपये से अधिक की गिरावट आई। इसमें रिलायंस इंडस्ट्रीज को सबसे बड़ा झटका लगा।

बीएसई का मानक सूचकांक सेंसेक्स लगातार छठे सप्ताह

घटकर 18,51,174.59 करोड़ रुपये रह गया।	बाजार हैसियत 17,678.37 करोड़ रुपये बढ़कर 5,77,187.67 करोड़ रुपये पर पहुंच गई। इस दौरान टीसीएस का मूल्यांकन 11,360.8 करोड़ रुपये बढ़कर 10,97,908.66 करोड़ रुपये, एसबीआई का 9,784.46 करोड़ रुपये बढ़कर 7,42,649.34 करोड़ रुपये और बजाज फाइनेंस का 186.43 करोड़ रुपये बढ़कर 5,45,148.52 करोड़ रुपये हो गया।
एचडीएफसी बैंक का बाजार पूंजीकरण 29,722.04 करोड़ रुपये घटकर 15,14,303.58 करोड़ रुपये रह गया।, आईसीआईसीआई बैंक का पूंजीकरण भी 24,719.45 करोड़ रुपये घटकर 10,25,495.69 करोड़ रुपये और इन्फोसिस का 19,504.31 करोड़ रुपये की गिरावट के साथ 5,91,423.02 करोड़ रुपये रह गया।	बाजार पूंजीकरण के लिहाज से रिलायंस इंडस्ट्रीज देश की सबसे मूल्यवान कंपनी बनी रही। इसके बाद क्रमशः एचडीएफसी बैंक, टीसीएस, भारतीय एयरटेल, आईसीआईसीआई बैंक, एसबीआई, इन्फोसिस, हिंदुस्तान यूनिलीवर, एलआईसी और बजाज फाइनेंस का स्थान रहा।
इस अवधि में भारती एयरटेल का पूंजीकरण 15,053.55 करोड़ रुपये घटकर 10,59,850.32 करोड़ रुपये और हिंदुस्तान यूनिलीवर का पूंजीकरण 12,441.09 करोड़ रुपये घटकर 5,87,021.88 करोड़ रुपये पर आ गया।	
दूसरी तरफ, एलआईसी की	

वित्तीय समावेशन केवल बैंकिंग पहुंच नहीं, सशक्तिकरण का माध्यम- आरबीआई डिप्टी गवर्नर

बढ़ता राजस्थान

नई दिल्ली (एजेंसी)।

आरबीआई के डिप्टी गवर्नर ने कहा, वित्तीय समावेशन का मतलब केवल बैंकिंग तक पहुंच प्रदान करना नहीं है, बल्कि वित्तीय साक्षरता के माध्यम से लोगों को अपने जीवन को बेहतर बनाने और देश की आर्थिक प्रगति में योगदान करने में सक्षम बनाना भी है। भारतीय रिजर्व बैंक के डिप्टी-गवर्नर स्वा.मी.नाथन जानकीरामन ने शनिवार को कहा कि री-केवाईसी शिविर जैसी वित्तीय समावेशन की पहल केवल बैंकिंग पहुंच बढ़ाने तक सीमित नहीं हैं, बल्कि ये ग्राहकों को वित्तीय साक्षरता के माध्यम से सशक्त बनाती हैं।तिरुवल्लूर जिले में इंडियन बैंक (मुख्यालय चेन्नई) द्वारा आयोजित वित्तीय समावेशन कार्यक्रम में जानकीरामन ने ऐसे आयोजनों के महत्व पर जोर दिया। उन्होंने कहा कि ऐसे शिविर लोगों को बैंक शाखा में जाए बिना ही अपना री-केवाईसी (अपने ग्राहक को जांचें) पूरा करने में मदद करते हैं।इंडियन बैंक की ओर से जारी एक प्रेस विज्ञप्ति के अनुसार, आरबीआई के डिप्टी गवर्नर ने कहा, वित्तीय समावेशन का मतलब केवल बैंकिंग तक पहुंच प्रदान करना नहीं है, बल्कि वित्तीय साक्षरता के माध्यम से लोगों को अपने जीवन को बेहतर बनाने और देश की आर्थिक प्रगति में योगदान करने में सक्षम बनाना भी है।



ट्रंप के टैरिफ के बावजूद अमेरिका में भारत का बढ़ा दबदबा, स्मार्टफोन निर्यात में शीर्ष पर पहुंचा

बढ़ता राजस्थान

नई दिल्ली (एजेंसी)।

भारत ने स्मार्टफोन निर्यात में बड़ी छलांग लगाते हुए अमेरिका का सबसे बड़ा आपूर्तिकर्ता बन गया है, जबकि इलेक्ट्रॉनिक्स विनिर्माण 144 बिलियन से अधिक हो गया है। देश में मोबाइल विनिर्माण इकाइयों की संख्या 2 से बढ़कर 300 से अधिक हो गई है, जिससे भारत दूसरा सबसे बड़ा मोबाइल फोन निर्माता और घरेलू बिक्री में लगभग पूरी तरह आत्मनिर्भर बन गया है।



केंद्रीय मंत्री अश्विनी वैष्णव ने रविवार को बेंगलुरु में एक कार्यक्रम के दौरान बताया कि भारत अब अमेरिका को स्मार्टफोन का सबसे बड़ा आपूर्तिकर्ता बन गया है। उन्होंने यह भी बताया कि देश में इलेक्ट्रॉनिक्स विनिर्माण का मूल्य 12 लाख करोड़ रुपये (लागभग 144 अरब डॉलर) तक पहुंच गया है, जो कि पिछले 11 सालों में छह गुना वृद्धि है।रेल मंत्री अश्विनी वैष्णव ने कहा कि इलेक्ट्रॉनिक निर्यात में भी भारी वृद्धि हुई है, जो आठ गुना बढ़कर 3 लाख करोड़ रुपये तक पहुंच गया है। उन्होंने यह भी बताया कि भारत अब दुनिया का दूसरा सबसे बड़ा मोबाइल फोन निरमाता है।

आंकड़ों के अनुसार, 2014 में जहां देश में सिर्फ 2 मोबाइल विनिर्माण इकाइयां थीं, वहीं अब इनकी संख्या 300 से अधिक हो गई है। इसका नतीजा यह है कि आज भारत में बिकने वाले 99.2 प्रतिशत मोबाइल फोन यहीं बनाए जाते हैं, जबकि 2014 में यह आंकड़ा केवल 26 प्रतिशत था। मोबाइल फोन विनिर्माण का मूल्य भी 2014 के 18,900 करोड़ रुपये से बढ़कर 4,22,000 करोड़ रुपये हो गया है।

तीन नई वंदे भारत ट्रेनों को मिली हरी झंडी

इसी कार्यक्रम में, प्रधानमंत्री नरेंद्र मोदी ने केएसआर बंगलुरु रेलवे स्टेशन से तीन नई वंदे भारत ट्रेनों को हरी झंडी दिखाई। ये ट्रेनें अजनी (नागपुर)-पुणे, केएसआर बंगलुरु-बेलगावी और सी माता वैष्णोदेवी कटरा-अमृतसर के बीच चलेंगी। इन नई ट्रेनों के साथ, देश में वंदे भारत ट्रेनों की कुल संख्या 150 हो गई है।

पेट्रोल पंप के लाइसेंस मानकों को संशोधित करने पर विचार कर रही सरकार

बढ़ता राजस्थान

नई दिल्ली (एजेंसी)।

टोटल एनर्जीज (अदाणी के साथ), बीपी (रिलायंस के साथ), ट्रेफिगुरा की प्यूमा एनर्जी और सऊदी अरामको जैसी वैश्विक ऊर्जा कंपनियां भी भारतीय खुदरा वैश्विक ईंधन परिदृश्य को ध्यान में रखते हुए पेट्रोल पंपों के लाइसेंस जारी करने से संबंधित मानदंडों को शिथिल करने के बारे में विचार कर रही है। एक सरकारी आदेश में यह जानकारी दी गई है। पेट्रोलियम एवं प्राकृतिक गैस मंत्रालय ने 2019 के दिशा-निर्देशों की प्रभावशीलता को परखने और ऊर्जा सुरक्षा एवं कार्बन उत्सर्जन में कटौती के राष्ट्रीय संकल्प के अनुरूप नीति को अद्यतन बनाने के लिए एक विशेषज्ञ समिति गठित की है। सरकारी आदेश के अनुसार, यह कदम दुनिया के सबसे तेजी से बढ़ते ईंधन बाजार भारत में ऊर्जा सुरक्षा के बदलते परिप्रेक्ष्य और वैकल्पिक ईंधनों के बढ़ते महत्व को ध्यान में रखकर उठाया गया है। विशेषज्ञ समिति की अध्यक्षता भारत पेट्रोलियम कॉर्पोरेशन लिमिटेड (बीपीसीएल) के पूर्व निदेशक (विपणन) सुखमल जैन कर रहे हैं। इसके अन्य सदस्यों में पेट्रोलियम नियोजन एवं विश्लेषण प्रकोष्ठ के महानिदेशक पी. मनोज कुमार, फिपी के सदस्य पीएस रवि और मंत्रालय के निदेशक (विपणन) अरुण कुमार शामिल हैं। इस समिति के गठन का उद्देश्य 2019 की मौजूदा नीति की समीक्षा करना, वैकल्पिक ईंधनों एवं इलेक्ट्रिक परिवहन को बढ़ावा देने के उपाय सुझाना और मौजूदा दिशा-निर्देशों के क्रियान्वयन में आ रही चुनौतियों को चिन्हित करना है। मंत्रालय ने छह अगस्त को जारी इस आदेश पर हितधारकों और आम लोगों से 14 दिनों के भीतर सुझाव मांगे हैं। 2019 में नियमों को संशोधित कर 250 करोड़ रुपये की शुद्ध संपत्ति वाली गैर-पेट्रोलियम कंपनियों को भी पेट्रोल एवं डीजल बेचने की अनुमति दी गई थी। यदि कोई कंपनी खुदरा एवं थोक दोनों उपभोक्ताओं को आपूर्ति करना चाहती है, तो उसकी शुद्ध संपत्ति 500 करोड़ रुपये होनी चाहिए। वहीं, ईंधन बिक्री लाइसेंस पाने के पुराने नियमों के तहत कंपनियों को 2,000 करोड़ रुपये की ऊर्जा क्षेत्र में निवेश प्रतिबद्धता दिखानी होती थी। फिलहाल देश में 97,804 पेट्रोल पंप हैं, जिनमें सबसे बड़ा हिस्सा सरकारी कंपनियों- इंडियन ऑयल (40,666), बीपीसीएल (23,959) और एचपीसीएल (23,901) के पास है। निजी क्षेत्र में रिलायंस-बीपी के संयुक्त उद्यम के 1,991 पंप, नायरा एनर्जी के 6,763 पंप और शेल के 355 पंप हैं। टोटल एनर्जीज (अदाणी के साथ), बीपी (रिलायंस के साथ), ट्रेफिगुरा की प्यूमा एनर्जी और सऊदी अरामको जैसी वैश्विक ऊर्जा कंपनियां भी भारतीय खुदरा ईंधन बाजार में हिस्सेदारी की इच्छुक रही हैं।

एक बेडरूम में 50-60 लोग कैसे रह सकते हैं सांसद बेनीवाल बोले- राहुल गांधी के आरोप सही, सबूतों के साथ; वोटर लिस्ट में बड़ा घोटाला हुआ

बढ़ता राजस्थान

जैसलमेर । जैसलमेर-बाड़मेर सांसद उम्मेदाराम बेनीवाल ने निर्वाचन आयोग पर लगाए राहुल गांधी के आरोपों का समर्थन किया। बेनीवाल ने कहा- राहुल गांधी ने देश के सामने तथ्यात्मक आंकड़े पेश कर चुनाव आयोग की पोल खोल दी हैं। निर्वाचन आयोग एक संवैधानिक संस्था है, लेकिन सरकार के इशारे पर लोकतांत्रिक व्यवस्था को कमजोर करना बेहद दुर्भाग्यपूर्ण है। वोटर लिस्ट में बड़े पैमाने पर घोटाला हुआ है। एक ही व्यक्ति का चेहरा बदलकर, फोटो छोट करके और अन्य तरीकों से उसका नाम 5 से 7 जगह जोड़ा गया है। एक ही मकान में 50-60 लोगों के नाम हैं, एक बैडरूम में इतने लोग कैसे रह सकते हैं। इस तरह की हेराफेरी 5 से 7 अलग-अलग तरीकों से की गई है, जो लोकतंत्र के साथ सीधा धोखा है। बेनीवाल कहल राखी का त्योहार मनाने जैसलमेर आए थे। इस दौरान उन्होंने मीडिया से बातचीत में चुनाव आयोग और राहुल गांधी को लेकर सवालों के जवाब दिए।

बोले- संविधान संकट में आ जाएगा-कांग्रेस सांसद उम्मेदाराम बेनीवाल ने चुनाव आयोग पर लगे आरोपों को लेकर कहा- राहुल गांधी द्वारा लगाए गए आरोप सही हैं और वे फ्लफ के साथ पेश किए गए हैं। चुनाव आयोग जैसी संवैधानिक संस्था पर लोगों का अब तक भरोसा रहा है, लेकिन अगर इस तरह की घटनाएं होंगी तो यह भरोसा कायम नहीं रहेगा और संविधान संकट में आ जाएगा।

जयपुर की लैब में पैदा होंगी अच्छी नस्ल की गाय : नर पशुओं की संख्या कंट्रोल की जाएगी, अमेरिका से लाई गईं दो मशीनें

बढ़ता राजस्थान

जयपुर। राजस्थान में पहला सेक्स सॉर्टेड सीमन बैंक सोमवार से जयपुर जिले के बस्सी में शुरू होगा। इसकी मदद से बेहतर नस्ल के मादा बछड़े मिलने की संभावना बढ़ेगी, जिससे दूध उत्पादन और आय में वृद्धि होगी। साथ ही नर पशुओं की संख्या नियंत्रित की जा सकेगी। यह सुविधा नेशनल डेयरी डेवलपमेंट बोर्ड (एनडीडीबी) और राजस्थान को-ऑपरेटिव डेयरी फेडरेशन (आरसीडीएफ) के सहयोग से शुरू की जा रही है। बस्सी में 1977 से संचालित फोजन सीमन बैंक में ही मॉडर्न लैब स्थापित की गई है, जिसमें एनडीडीबी की ओर से अमेरिका से लाई गईं दो मशीनें लगाई गई हैं। मशीनों का आज ट्रायल किया जाएगा और पशुपालन मंत्री जोराराम कुमावत सोमवार को लैब का उद्घाटन करेंगे।

123 सांडों से कन्वेंशनल सीमन डोज तैयार होते हैं-कैबिनेट मंत्री पशुपालन, गोपालन, डेयरी एवं देवस्थान विभाग जोराराम कुमावत ने बताया- फिलहाल बस्सी में 123 सांडों से कन्वेंशनल सीमन डोज तैयार होते हैं, जबकि प्रदेश का दूसरा सीमन बैंक जोधपुर में है, जहां सालाना करीब 12 लाख कन्वेंशनल डोज तैयार किए जाते हैं। नई तकनीक से न केवल राजस्थान की मांग पूरी होगी, बल्कि अन्य राज्यों को भी डोज उपलब्ध कराई जा सकेगी।

जयपुर के वलब पर पुलिस की रैड, अवैध शराब मिली

हार्डकोर बदमाश भी किया गया गिरफ्तार, हत्या समेत 9 केस दर्ज

बढ़ता राजस्थान

जयपुर। जयपुर की श्याम नगर थाना पुलिस ने इलाके में स्थित टोबा क्लब पर कार्रवाई कर 8 पेटी शराब रिकवर की है। क्लब में अवैध रूप से शराब रखी हुई थी। इसे क्लब में आने वाले लोगों को परोसा जा रहा था। सूचना मिलने पर पुलिस ने रैड कर शराब रिकवर की। अवैध रूप से शराब रखने वाले हार्डकोर अपराधी अनुज गुर्जर को मौके से गिरफ्तार किया। डीसीपी साउथ राजर्षि राज ने बताया- जयपुर शहर में हो रही अवैध शराब भण्डारण और बिक्री के खिलाफ कार्रवाई के लिए सभी थानाधिकारियों को निर्देश दिए गए हैं। इस पर कार्रवाई के लिए एडिशनल डीसीपी ललित किशोर शर्मा, एसपी योगेश चौधरी ,सीआई श्याम नगर दलबीर सिंह की टीम ने टोबा क्लब, गंगा जमुना के सामने, न्यू सांगानेर रोड पर दबिश दी। मौके से अलग-अलग ब्रांड की शराब की बोतलें मिलीं। मौके से आरोपी अनुज गुर्जर को गिरफ्तार किया गया। आरोपी से अवैध शराब भण्डारण के संबंध में पूछताछ जारी है। अन्य सॉर्टिध जयेंद्र गुर्जर, मनीष गौगम से भी पूछताछ की जाएगी। अवैध शराब भण्डारण करने वाला आरोपी अनुज गुर्जर को मौके से गिरफ्तार किया गया। इसके खिलाफ हत्या, हत्या के प्रयास, लूट जैसी संगीन धाराओं में कुल 9 मामले दर्ज हैं।

गंभीर बीमारियों के इलाज में मदद करेगी राज्य सरकार : योगी

बढ़ता राजस्थान

नई दिल्ली। मुख्यमंत्री ने कहा कि यदि कहीं कोई जमीन कब्जा या दबंगई कर रहा हो तो उसके खिलाफ कड़ी कानूनी कार्रवाई की जाए और पारिवारिक मामलों के निस्तारण में दोनों पक्षों को एकसाथ बैठाकर संवाद करने को प्राथमिकता दी जाए। उत्तर प्रदेश के मुख्यमंत्री योगी आदित्यनाथ ने रविवार को कहा कि सरकार गंभीर बीमारियों के इलाज कराने में उनकी पूरी मदद करेगी। एक आधिकारिक बयान में यह जानकारी दी गई। बयान के मुताबिक गोरखपुर के गोकुलनाथ मंदिर में आयोजित जनता दल में गंभीर बीमारियों के इलाज के लिए आर्थिक सहायता की गुहार लगाने पहुंचे लोगों को मुख्यमंत्री ने आश्वासित किया कि वह बिना चिंता किए अच्छे से अच्छे अस्पताल में इलाज कराएं, सरकार उनकी भरपूर आर्थिक मदद करेगी, उपचार में जो भी धनराशि खर्च होगी, उसकी व्यवस्था सरकार करेगी।

आर्मी चीफ बोले- अगला युद्ध जल्द हो सकता है हमें उसी के मुताबिक तैयारी करनी होगी, ऑपरेशन सिंदूर पर सरकार ने फ्रीहैंड दिया था

बढ़ता राजस्थान

चेन्नई (एजेंसी)। भारत के थल सेनाध्यक्ष जनरल उषेंद्र द्विवेदी ने पाकिस्तान से जल्द ही दोबारा युद्ध होने की आशंका जताई है। उन्होंने कहा- अगला युद्ध जल्द हो सकता है। हमें उसी के मुताबिक तैयारी करनी होगी और इस बार हमें यह लड़ाई मिलकर लड़नी होगी। इसके अलावा ऑपरेशन सिंदूर को लेकर जनरल द्विवेदी ने कहा-ऑपरेशन सिंदूर के दौरान सरकार ने हमें फ्री हैंड दिया था। ऑपरेशन में हम चेस खेल रहे थे। हमें नहीं पता था दुश्मन की अगली चाल क्या होगी और हम क्या करने वाले हैं। ऐसे ही पाक को भी हमारी चाल का नहीं पता था।

जनरल द्विवेदी ने कहा कि इसे ग्रे जोन कहा जाता है। इसका मतलब है कि हम पारंपरिक ऑपरेशन नहीं कर रहे हैं। थल सेनाध्यक्ष ने 4 अगस्त को आईआईटी मद्रास में अग्निशोध- इंडियन आर्मी रिसर्च सेल के उद्घाटन के दौरान यह बात कही थी। इसका वीडियो आज सामने आया।

25 अप्रैल को प्लानिंग की, 29 अप्रैल को पीएम से मुलाकात हुई

जनरल उषेंद्र द्विवेदी ने कहा- 25 अप्रैल को हमने उत्तरी कमान का दौरा किया। यहां ऑपरेशन की प्लानिंग की, जिसमें हमने 9 में से 7 आतंकी ठिकानों को नष्ट किया, इसमें कई आतंकी भी मारे गए। उन्होंने

कहा कि 29 अप्रैल को पीएम मोदी से मुलाकात की। यह महत्वपूर्ण है कि कैसे एक छोटा सा नाम ऑपरेशन सिंदूर पूरे देश को जोड़ता है। यह एक ऐसी बात है जिसने पूरे देश को प्रेरित किया। यही कारण है कि पूरा देश कह रहा था कि आपने इसे क्यों रोक दिया? यह सवाल पूछा जा रहा था और इसका भरपूर जवाब दिया गया है। अग्निशोध- इंडियन आर्मी रिसर्च सेल डिफेंस टेक्नोलॉजी में बड़ा कदम है। इसका मोटिव सैन्य कर्मियों को एडिटिव मैनुफैक्चरिंग, साइबर सिक्योरिटी, क्रांटेम कंप्यूटिंग, वायरलेस कम्युनिकेशन और अनमैन्ड सिस्टम जैसे एरिया में कुशल बनाना है। जिससे टेक्नोलॉजी की योग्यता रखने वाली फोर्स बनाई जा सके।



चुनाव आयोग वोट चोरी करवाकर बेहूदा मांग कर रहा : गहलोत

वाजपेयी, आडवाणी और खुद मोदी आयोग पर आरोप लगा चुके, तब शपथ-पत्र दिए क्या ?

बढ़ता राजस्थान

जयपुर (का.स.)। पूर्व सीएम अशोक गहलोत ने चुनाव आयोग पर सवाल उठाते हुए राहुल गांधी से शपथ पत्र मांगने को बेहूदा मांग करार दिया है। गहलोत ने लिखित बयान जारी कर कहा कि राहुल गांधी ने सारे सबूत जनता के सामने रखकर चुनाव आयोग द्वारा वोटर लिस्ट में की जा रही वोट चोरी को उजागर किया है,

उस पर पूरे देश को भरोसा है। चुनाव आयोग की शपथ पत्र देने की मांग एक दम बेहूदा और अपनी इच्छत बचाने का प्रयास लगती है। अशोक गहलोत ने कहा एनडीआई सरकार के दौरान 2018 में मुख्य चुनाव आयुक्त रहे ओपी रावत ने कहा है कि जब वे चुनाव आयुक्त थे तब कोई वरिष्ठ नेता आरोप लगाता तो चुनाव आयोग स्वतः उसकी जांच कर जनता के सामने तथ्य प्रस्तुत करते, जिससे

जनता का चुनाव आयोग में विश्वास बना रहे। पहले भी तमाम विपक्षी नेताओं जैसे अटल बिहारी वाजपेयी, लालकृष्ण आडवाणी और खुद नरेंद्र मोदी सहित कई तत्कालीन विपक्षी नेताओं ने चुनाव आयोग पर आरोप लगाए थे। इनमें से कितने नेताओं के चुनाव आयोग में शपथ पत्र जमा हैं? गहलोत ने कहा- जो खुलासा राहुल गांधी ने किया है वो यदि किसी खोजी पत्रकार या मीडिया संस्थान ने किया



होता तो क्या चुनाव आयोग उन आरोपों की निष्पक्ष जांच करता या उनसे शपथ पत्र मांगता? नाथ कोरिया, चीन और रूस जैसे देश जहां एक पार्टी का ही शासन है, वहां भी चुनाव आयोग बाकायदा चुनाव करवाता है। उन चुनाव आयोगों और चुनाव की स्थिति कैसी है वह पूरी दुनिया जानती है।

गहलोत तीन बार मुख्यमंत्री यूं ही बने क्या : राठौड़

कहा : वो हार जाते हैं तो चुनाव आयोग को कोसते हैं, जीतते हैं तो धन्यवाद देते हैं

बढ़ता राजस्थान

जयपुर (का.स.)। राहुल गांधी के चुनाव आयोग पर वोट चोरी करने के आरोपों को लेकर बीजेपी प्रदेशाध्यक्ष मदन राठौड़ ने कहा है कि जहां इनकी पार्टी जीतती है। वहां तो वो धन्यवाद देते हैं। जहां वो चुनाव हार जाते हैं, वहां चुनाव आयोग को कोसते हैं। अशोक गहलोत भी क्यों साथ दे रहे हैं। तीन बार के मुख्यमंत्री यूं ही बन गए क्या? हम जीतते हैं तो उनको चुनाव आयोग दिखता है।



विपक्ष में भी राष्ट्रभक्ति हो-मदन राठौड़ ने कहा- 15 अगस्त स्वतंत्रता दिवस को केवल एक औपचारिकता बनाकर नहीं छोड़ा जाएगा, बल्कि हर घर तिरंगा अभियान के माध्यम से इसे वृहद स्तर पर मनाया जाएगा। भाजपा कार्यकर्ता प्रत्येक बूथ पर घर-घर तिरंगा फहराने के लिए तत्पर है। इस दौरान तिरंगा यात्राओं के साथ विविध कार्यक्रमों का आयोजन किया जाएगा। यह अभियान केवल भाजपा का नहीं, बल्कि पूरे देश का है। उन्होंने विपक्षी दलों से भी आह्वान किया कि वे भी राष्ट्रभक्ति की भावना से प्रेरित होकर इस अभियान में भाग लें। हम चाहते हैं कि पक्ष में भी राष्ट्रभक्ति हो और विपक्ष में भी। देशभक्ति कोई एक पार्टी की जागीर नहीं है, यह हम सबका साझा कर्तव्य है।

अमेरिका के टैरिफ बढ़ाने की नीति को लेकर कहा- टुप उभरते हुए देशों को दबाने की कोशिश कर रहे हैं। उन्होंने कहा- पूर्व प्रधानमंत्री अटल बिहारी वाजपेयी ने जब परमाणु परीक्षण किया था, तब भी दुनिया के आर्थिक प्रतिबंधों की परवाह नहीं की थी। उसी आत्मविश्वास से आज भी भारत प्रधानमंत्री नरेंद्र मोदी के नेतृत्व में आगे बढ़ रहा है। उन्होंने अमेरिका द्वारा लगाए गए टैरिफ को अमेरिकी

नागरिकों के लिए दुर्भाग्यपूर्ण बताया और कहा कि यदि भारत का निर्यात अमेरिका में कम होता है तो हमारे पास रूस, चीन जैसे वैकल्पिक बाजार मौजूद हैं। लेकिन दवाइयां महंगी होने से अमेरिका के नागरिकों को भुगतान पड़ेगा। हमारा आत्मनिर्भर भारत अब ब्रह्मसम जैसे अत्याधुनिक शस्त्र स्वयं बना रहा है। मेक इन इंडिया के तहत देश तेजी से आगे बढ़ रहा है। हम डरने वाले नहीं हैं।

मौसम : 13 अगस्त से 9 जिलों में तेज बारिश का अलर्ट, 38 डिग्री तक पहुंचा तापमान

राजस्थान के आमेट में तेज बारिश हुई, सीकर में बादल छाए

बढ़ता राजस्थान



होने की संभावना है।

पश्चिमी राजस्थान में दिन और रात में गर्मी बढ़ी

पश्चिमी राजस्थान के जैसलमेर, बाड़मेर, श्रीगंगानगर, बीकानेर जिलों के कई इलाकों में बारिश का दौर थमने के बाद गर्मी तेज हो गई। शनिवार को सबसे ज्यादा तापमान श्रीगंगानगर में 38.3 डिग्री सेल्सियस दर्ज हुआ। बीकानेर में अधिकतम तापमान 38, जैसलमेर में 37.1, बाड़मेर में 36.6, फलोदी में 36.4, जोधपुर में 34, हनुमानगढ़ में 36.9, चूरू में 34.6, टोंक में 34.2 और जयपुर में अधिकतम तापमान 32.6 डिग्री सेल्सियस दर्ज हुआ।

अब तक 64 फीसदी ज्यादा बरसात- राजस्थान में मानसून के इस सीजन में अब तक 64 फीसदी ज्यादा बरसात हो चुकी है। राज्य में 1 जून से 8 अगस्त तक 261.4एमएम औसत बरसात होती है, जबकि इस सीजन में अब तक कुल 429.2 एमएम बरसात हो चुकी है।

13 अगस्त से फिर होगी बारिश-राज्य में 10 से 12 अगस्त तक राज्य में मौसम शुष्क रहने का अनुमान जताया है। 13 अगस्त को पूर्वी राजस्थान में मानसून एक्टिव होगा और पूर्वी राजस्थान के जिलों में बारिश का दौर शुरू होगा। इस दौरान अलवर, भरतपुर, करौली, धौलपुर, दीसा, सवाई माधोपुर, कोटा, बारा और झालावाड़ जिलों के लिए येलो अलर्ट जारी किया गया है।

क्रिकेटर आवेश खान पहुंचे अजमेर दरगाह



अजमेर। क्रिकेटर आवेश खान रविवार की सुबह अपने परिवार के साथ अजमेर शरीफ दरगाह पहुंचे। दरगाह में उन्होंने सूफी संत हजरत ख्वाजा गरीब नवाज की दरगाह में हाजिरी दी और अकीदत की चादर पेश की। दरगाह के झालरा लंगर खाना में जायरीनों को अपने हाथों से लंगर भी परोसा। आवेश खान ने दरगाह के खादिम सैय्यद अजगर अली चिश्ती को एक क्रिकेट बैट गिफ्ट किया। इस बारे में उन्होंने बताया- पिछली बार मैं बोल कर गया था और आज फाइनली उनके लिए बैट ले आया हूं।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण **किफायती मुद्रण लागत**

Printing Press

- Hameedpura Road Khandwa, Newai, Tonk, Rajasthan - 304021

Office

- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- (M) +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033
- (M) +91-9414242258, Phone No. - 0141-2796795

Email: badhatarajasthanprintingpress@gmail.com